



उपराष्ट्रपति डेल्सी ने वेनेज़ुएला के राष्ट्रपति का कार्यभार संभाला

वेनेज़ुएला सुप्रीम कोर्ट की मुख्य न्यायाधीश ने लोगों से अमेरिकी कार्यवाही का विरोध करने के लिए कहा

काराकास, 04 जनवरी। वेनेज़ुएला के सुप्रीम कोर्ट के आदेशानुसार शनिवार देर रात उप राष्ट्रपति डेल्सी रोड्रिग़ ने तत्काल प्रभाव से कार्यवाहक राष्ट्रपति के रूप में पदभार संभाल लिया है।

यह आदेश अमेरिकी सैन्य ऑपरेशन, एम्बोल्यूट रिजॉल्व, के तहत राष्ट्रपति निकोलस मादुरो को अमेरिकी सैनिकों द्वारा गिरफ्तारी के बाद आया । सुप्रीम कोर्ट की मुख्य न्यायाधीश कैरिस्लिया रोड्रिग़ ने सरकारी टीवी चैनल वीटीवी पर प्रसारित एक बयान में कहा था, “राष्ट्रपति निकोलस मादुरो के अपहरण से उत्पन्न असाधारण स्थिति को देखते हुए यह आदेश दिया जाता है कि गणतंत्र की कार्यकारी उपराष्ट्रपति कार्यवाहक क्षमता में राष्ट्रपति पद की सभी शक्तियों, कर्तव्यों और कार्यों को संभालें। यह निर्णय प्रशासनिक निरंतरता और राष्ट्र की व्यापक रक्षा सुनिश्चित करने के लिए लिया गया है।”

कांग्रेस व इंडिया गठबंधन 2026 में एक चौराहे पर खड़े हैं, दिशा भ्रम के कारण?

यह दिशा भ्रम का जाल तोड़ने के लिए, आवश्यक है कि 2026 में कांग्रेस को नए सिरे से राजनीतिक रणनीति बनानी होगी तथा राजनीतिक “जिद” छोड़कर वोटर से फिर जुड़ने का प्रयास करना होगा

- जाल खंडना-
-राष्ट्रदूत दिल्ली ब्यूरो-
नई दिल्ली, 4 जनवरी। यह तीखा और बेबाक विश्लेषण कहता है कि “इंडिया” ब्लॉक, खासकर कांग्रेस, खुद की बनाई हुई उलझनों के जाल में फंसा हुआ है। बार-बार की चुनौती हार के बावजूद, विपक्ष अपनी रणनीति बदलने को तैयार नहीं है और इवीएम के फर्जीवाड़े की कहानी, पहचान की राजनीति और विदेशी स्वीकार्यता जैसे खारिज हो चुके मुद्दों पर अड़ा हुआ है। अपने सिकुड़ते भौगोलिक दायरे से लेकर विचारधारा पर चयनात्मक आक्रोश, संसद में व्यवधान डालने और पार्टी नेतृत्व को लेकर गांधी परिवार के

डेरा प्रमुख राम रहीम को फिर से 40 दिन की पैरोल मिली

नयी दिल्ली, 04 जनवरी। अपनी दो शिष्याओं के साथ बलात्कार के मामले में 20 साल की जेल की सजा काट रहे डेरा सच्चा सौदा प्रमुख गुरमीत

- **अगस्त 2017 में बलात्कार मामले में दोषी ठहराए जाने के बाद से यह 15वीं बार होगा जब राम रहीम को पैरोल या फरलो पर जेल से रिहा किया जाएगा।**

राम रहीम सिंह को एक बार फिर 40 दिनों की पैरोल दी गई है। बलात्कार और हत्या के मामलों में दोषी राम रहीम हरियाणा के रोहतक की सुनारिया जेल में बंद है। उसके पैरोल को रोहतक संभागीय आयुक्त ने मंजूरी दी है और उम्मीद है कि उसे रविवार या सोमवार को रिहा कर दिया जाएगा। (शेष अंतिम पृष्ठ पर)

- **मुख्य न्यायाधीश जस्टिस रोड्रिग़ ने मंत्रियों व अधिकारियों के साथ राष्ट्रीय रक्षा परिषद के सत्र की अध्यक्षता की तथा अमेरिकी ऑपरेशन को अंतर्राष्ट्रीय कानून व वेनेज़ुएला की संप्रभुता का खुला उल्लंघन बताया।**

वेनेज़ुएला का संविधान अनुच्छेद 233 और 234 के तहत ऐसी स्थितियों का प्रावधान करता है, जो राष्ट्रपति की अस्थायी या पूर्ण अनुपस्थिति की स्थिति में उपराष्ट्रपति को पदभार संभालने की अनुमति देते हैं। मादुरो और उनकी पत्नी सिलिया फ्लोर्स को हिरासत में लिए जाने के कुछ ही घंटों बाद, जस्टिस रोड्रिग़ ने मंत्रियों और वरिष्ठ अधिकारियों के साथ राष्ट्रीय रक्षा परिषद के सत्र की अध्यक्षता की। उन्होंने मादुरो दंपति की तत्काल रिहाई की मांग की और अमेरिकी ऑपरेशन की निंदा करते हुए इसे अंतरराष्ट्रीय कानून और वेनेज़ुएला की संप्रभुता का

खुला उल्लंघन बताया।

जस्टिस रोड्रिग़ ने इस बात पर जोर दिया कि मादुरो ही वेनेज़ुएला की एकमात्र वैध राष्ट्रपति हैं। उन्होंने वेनेज़ुएला के लोगों से इस ऑपरेशन का विरोध करने का आग्रह किया और मध्य अमेरिकी देशों की सरकारों से इसकी निंदा करने की अपील की।

सुप्रीम कोर्ट ने वेनेज़ुएला के लोगों और क्षेत्र के खिलाफ अमेरिका द्वारा किए गए गंभीर सैन्य हमले और मादुरो और उनकी पत्नी के अपहरण की कड़ी निंदा की। सुप्रीम कोर्ट ने कहा कि अमेरिकी कार्रवाई वेनेज़ुएला के संविधान, अंतरराष्ट्रीय कानून और

संयुक्त राष्ट्र चार्टर का उल्लंघन है, जिसका उद्देश्य वेनेज़ुएला के रणनीतिक संसाधनों पर कब्जा करना है।

चीन ने वेनेज़ुएला पर अमेरिकी कार्रवाई की कड़ी निंदा करते हुए अमेरिका से मांग की है कि वह मादुरो दंपती को तत्काल रिहा करे। चीन ने चेतावनी दी है कि किसी संप्रभु राष्ट्र के खिलाफ बल का ऐसा प्रयोग अंतरराष्ट्रीय कानूनों का खुला उल्लंघन है। चीनी विदेश मंत्रालय के एक आधिकारिक बयान में अमेरिका से वेनेज़ुएला की सरकार को अस्थिर करने की कोशिशें बंद करने और विवाद का समाधान बातचीत के जरिए निकालने का आग्रह किया गया है।

इससे पहले संयुक्त राष्ट्र सुरक्षा परिषद (यूएनएससी) ने शनिवार को घोषणा की कि वह वेनेज़ुएला के खिलाफ अमेरिकी अभियान पर सोमवार को एक आपातकालीन बैठक आयोजित करेगी।

प्रियंका गांधी असम स्क्रीनिंग कमेटी की प्रमुख बनीं

नयी दिल्ली, 04 जनवरी। कांग्रेस ने वायनाड से लोकसभा सांसद प्रियंका गांधी वाड़ा को असम में पार्टी की स्क्रीनिंग कमेटी का प्रमुख नियुक्त किया है।

पार्टी सूत्रों ने बताया कि इसके अलावा कांग्रेस ने पश्चिम बंगाल के लिए

- **हरिप्रसाद को पश्चिम बंगाल, मधुसूदन मिस्त्री को केरल तथा टी.एस. सिंह देव को तमिलनाडु की जिम्मेदारी सौंपी गई है।**

बीके हरिप्रसाद को स्क्रीनिंग कमेटी का चेयरमैन बनाया है। केरल के लिए यह जिम्मेदारी मधुसूदन मिस्त्री, और तमिलनाडु और पुडुचेरी की जिम्मेदारी टीएस सिंह देव को दी गई है।

वाड़ा को पहली बार पार्टी ने स्क्रीनिंग कमेटी की जिम्मेदारी दी है। इस (शेष अंतिम पृष्ठ पर)

कांग्रेस ने राष्ट्रपति मादुरो की गिरफ्तारी पर कड़ी आपत्ति जताई

नयी दिल्ली, 04 जनवरी। वेनेज़ुएला के राष्ट्रपति निकोलस मादुरो की अमेरिकी सैन्य कार्रवाई में गिरफ्तारी पर मुख्य विपक्षी दल कांग्रेस ने इस सैन्य हस्तक्षेप पर कड़ी आपत्ति जताते हुए इसे अंतरराष्ट्रीय कानूनों का खुला उल्लंघन करार दिया है।

कांग्रेस महासचिव जयराम रमेश ने रविवार को आधिकारिक बयान जारी

- **महासचिव जयराम रमेश ने सैन्य हस्तक्षेप को अंतर्राष्ट्रीय कानूनों का खुला उल्लंघन बताया।**

कर अमेरिका की कार्रवाई को वैश्विक सिद्धांतों के विरुद्ध बताया।

उन्होंने सोशल मीडिया पर लिखा, ”भारतीय राष्ट्रीय कांग्रेस पिछले 24 घंटों में वेनेज़ुएला को लेकर अमेरिका द्वारा की गई कार्रवाइयों पर अत्यंत गंभीर चिंता व्यक्त करती है। अंतरराष्ट्रीय कानून के स्थापित सिद्धांतों का इस तरह से एकतरफा उल्लंघन नहीं किया जा सकता।”

कांग्रेस का यह बयान वैश्विक संप्रभुता और लोकतांत्रिक मर्यादाओं के प्रति पार्टी के पुराने रुख को दोहराता है।

ममदानी के उमर खालिद को लिखे हस्तलिखित नोट ने अमेरिकी सिनेटरों को प्रेरित किया

अमेरिका के इन जनप्रतिनिधियों ने भारत के राजदूत मोहन क्वात्रा को पत्र लिखकर चिंता जताई, उमर खालिद पाँच साल से भारत में जेल में हैं तथा अभी उसे न तो चार्जशीट दी गई है और न ही सुनवाई शुरू हुई है

- श्रीनंद झा-
-राष्ट्रदूत दिल्ली ब्यूरो-
नई दिल्ली, 4 जनवरी। न्यूयॉर्क के पहले मुस्लिम और दक्षिण एशियाई मेयर जोहरान ममदानी ने जेल में बंद भारतीय सामाजिक कार्यकर्ता उमर खालिद के लिए तेज़ और निष्पक्ष मुकदमे की माँग करते हुए, नरेन्द्र मोदी सरकार के खिलाफ एक कूटनीतिक अभियान छेड़ दिया है। ममदानी का खालिद के नाम हाथ से लिखा नोट जब सोशल मीडिया पर डाला गया, उसके बाद अमेरिका के आठ सांसदों ने वॉशिंगटन में भारत के राजदूत विनय मोहन क्वात्रा को एक पत्र भेजा। इसमें उन्होंने छात्र नेता उमर खालिद की बिना ट्रायल के लंबे समय से चल रही हिरासत पर चिंता जताई, जिन्हें लगभग पाँच साल से यूएपीए कानून के तहत जेल में रखा गया है। पत्र पर हस्ताक्षर करने वालों में

- **जैसा कि विदित ही है, उमर खालिद, शारजील इमाम, गुल फिशा फातिमा व मीरान हैदर, 2020 के दिल्ली दंगों में भारी “साजिश” रचने के आरोप में जेल में हैं, यू.ए.पी.ए. कानून के अंतर्गत।**

- **भाजपा के प्रवक्ता प्रदीप भंडारी ने आरोप लगाया कि राहुल गांधी व भारतीय राजदूत क्वात्रा को पत्र लिखने वाली अमेरिकी कांग्रेस की सदस्य जैन शकाओस्की मिलकर भारत विरोधी अभियान चलाते आए हैं तथा राहुल गांधी का नाम सदा उभरकर आता है, जब भी विदेश में भारत विरोधी किसी गतिविधि की कोई खबर आती है।**

सांसद जेम्स पी. मैकगवर्न और जैमी रैस्कन, सीनेटर क्रिस वैन होलन और पीटर वेल्च तथा कांग्रेस सदस्य हमिला जयपाल, रशीदा तलेब, लॉरेंड डॉगिट और जेन शाकॉव्स्की शामिल हैं। दूसरी ओर, भाजपा ने इसे “भारत विरोधी अनधिकारी साजिश” करार देते

बताते हुए, सोशल मीडिया प्लेटफॉर्म एक्स पर राहुल गांधी, शाकॉव्स्की और भारत विरोधी रुख रखने वाली इल्हान ओमर की एक तस्वीर पोस्ट की। भंडारी ने कहा, “जब भी विदेशों में भारत विरोधी कहानी चलती है, तो पृष्ठभूमि में राहुल गांधी का नाम सामने आता है। जो लोग भारत को बदनाम करना चाहते हैं, चुनी हुई सरकार को कमजोर करना चाहते हैं और भारत विरोधी आतंक सम्बन्धी कानूनों को कमजोर करना चाहते हैं, वे अनिवार्य रूप से उनके आसपास ही जुटते हैं।

भंडारी ने आगे दावा किया कि राहुल की 2024 में शाकॉव्स्की और ओमर से मुलाकात का संबंध विदेशों में कानूनी प्रयासों से था। उन्होंने 2025 में शाकॉव्स्की द्वारा पेश किए गए “कॉन्बैटिंग इंटरनेशनल इस्लामोफोबिया एक्ट” का हवाला (शेष अंतिम पृष्ठ पर)

जैसलमेर में सरहद के पास संदिग्ध मौलवी गिरफ्तार

जैसलमेर, (नि.सं.)। भारत-पाकिस्तान सरहद पर जैसलमेर जिले में एंटी-टेररिस्ट स्क्वाड ने एक संदिग्ध मौलवी को पकड़ा है। गणतंत्र दिवस से

- **एंटी टैररिस्ट स्क्वाड (एटीएस) कई दिनों से मौलवी की गतिविधियों पर नज़र रखे हुए था।**

पहले हुई इस कार्रवाई ने सुरक्षा एजेंसियों के कान खड़े कर दिए हैं। आतंकवादी गतिविधियों के खुफिया इनपुट के आधार पर टीम ने शनिवार को तनोट-किशनगढ़ क्षेत्र में कुरिया बेरी गांव में दबिश दी। मौलवी को जयपुर ले जाया गया, जहां उससे पूछताछ होगी।

सूत्रों के अनुसार, आतंकवादी गतिविधियों के शक में पकड़ा गया मौलवी अलीखान बीकानेर में छत्तरगढ़ (शेष अंतिम पृष्ठ पर)

मजदूरी लाभ मॉडल को खत्म करने लगे हैं। बहुराष्ट्रीय कंपनियाँ अब अपने देश के पास छोटी, अत्यधिक कुशल टीमों से ज्यादा काम करवाना चाहती हैं। ऐसे में बड़े पैमाने पर ऑफ़शोर विस्तार की गुंजाइश घट सकती है, जब तक कि भारत तेज़ी से और व्यापक स्तर पर उच्च-स्तरीय उत्पाद विकास (हाई एंड प्रॉडक्ट डवलपमेंट) और बौद्धिक संपदा-आधारित सेवाओं में प्रवेश न करे। यह क्षेत्र अभी कुछ ही कंपनियों के हाथ में है।

डिजिटल पब्लिक इन्फ्रास्ट्रक्चर को भी भारत की बड़ी संरचनात्मक ताकत माना जाता है। यू.पी.आई. जैसे प्लेटफॉर्म ने लेन-देन की लागत (ट्रांज़िक्शन कॉस्ट) घटाई है, पारदर्शिता बढ़ाई है, और अर्थव्यवस्था के

औपचारिककरण को तेज़ किया है, जिससे इस प्रक्रिया में वित्तीय समावेशन (फायनैशियल इन्क्लूज़न) बढ़ा है। पर डिजिटल प्लेटफॉर्म अपने-आप उत्पादकता नहीं बढ़ाते। शिक्षा की गुणवत्ता, कौशल निर्माण और फिजिकल इन्फ्रास्ट्रक्चर में समानांतर सुधार के बिना डिजिटलाइज़ेशन से मिलने वाला लाभ सीमित रह सकता है। यह भी खतरा है कि डिजिटल दक्षता ज्यादातर खपत और सेवाओं को ही बढ़ावा दे, न कि बड़े पैमाने के औद्योगिक और उत्पादक परिवर्तन को। ई.वाय. का मानना है कि हाई ग्रोथ बनाए रखने के लिए तेज़ क्रेडिट बढ़ाना और कॉरपोरेट बॉन्ड बाज़ार को मजबूत करना अहम है। यहाँ भी एंजियूशन (शेष अंतिम पृष्ठ पर)

सार-समाचार

ट्रैवल मार्ट में 26.5 हजार पैकेट कोटा नमकीन वितरित

कोटा, (निसं)। हाड़ौती ट्रैवल मार्ट के दौरान कोटा की प्रसिद्ध नमकीन की गुणवत्ता एवं विशेषता को देशभर में प्रचारित करने के उद्देश्य से लगभग 26.5 हजार पैकेट नमकीन एवं चिप्स वितरित किए गए। यह पैकेट देश के 26 राज्यों से आए दूर ऑपरेटरों, यूट्यूबर्स, ट्रैवल कंपनियों के प्रतिनिधियों, ब्लॉगर्स एवं बाहर से आए वीआईपी अतिथियों को वितरित किए गए। कोटा नमकीन व्यापार समितियों के सदस्यों से यह पैकेट का वितरण किया गया। ट्रैवल मार्ट के अंतिम दिन रविवार को 17.5 नमकीन व एक हजार कोटा कचौरी का वितरण अतिथियों व कोटा के नागरिको को किया गया। इस अवसर पर संस्था के अध्यक्ष जगदीश गांधी, महामंत्री प्रमोद पुरस्वानी, कोषाध्यक्ष सुनील मित्तल तथा संस्थापक अध्यक्ष रामनाथ अग्रवाल सहित अनेक पदाधिकारी एवं सदस्य उपस्थित रहे। अध्यक्ष जगदीश गांधी एवं महामंत्री प्रमोद पुरस्वानी ने बताया कि हाड़ौती ट्रैवल मार्ट के माध्यम से कोटा नमकीन की खासियत और क्वालिटी को राष्ट्रीय स्तर पर प्रमोट करने का प्रयास किया गया। तीन दिवसीय आयोजन के दौरान कोटा के कड़के, कोटा मिक्सचर, भुजिया, मूंग दाल एवं लौंग सेव का स्वाद अतिथियों को चखाया गया, जिसे सभी ने काफी सराहा। महामंत्री प्रमोद पुरस्वानी ने बताया कि यह गतिविधि होटल फेडरेशन एवं कोटा व्यापार संघ के निमंत्रण पर की गई, जिसका उद्देश्य कोटा के स्थानीय उत्पादों को राष्ट्रीय पहचान दिलाना रहा।

विकास कार्यों की पुस्तिका का मुख्यमंत्री ने विमोचन किया

छबड़ा (निसं)। छबड़ा विधानसभा क्षेत्र में पिछले दो वर्षों के दौरान संपादित हुए अनेक जनोपयोगी एवं विकासोन्मुखी कार्यों पर आधारित पुस्तिका का विमोचन मुख्यमंत्री भजनलाल शर्मा ने मुख्यमंत्री आवास पर किया। इस अवसर पर मुख्यमंत्री शर्मा ने छबड़ा विधानसभा क्षेत्र में सड़क, शिक्षा, स्वास्थ्य, पेयजल, विद्युत एवं अन्य आधारभूत संरचनाओं से जुड़े विकास कार्यों की सराहना करते हुए कहा कि प्रधानमंत्री नरेंद्र मोदी के मार्गदर्शन में राज्य सरकार जनकल्याण को सर्वोच्च प्राथमिकता देते हुए अंतिम पॉइंट में खड़े व्यक्ति तक विकास की रोशनी पहुंचाने के लिए सतत रूप से कार्य कर रही है। उन्होंने कहा कि प्रदेश सरकार का लक्ष्य समावेशी, संतुलित एवं सतत विकास के माध्यम से प्रत्येक नागरिक के जीवन स्तर में सकारात्मक परिवर्तन लाना है। कार्यक्रम में प्रताप सिंह सिंघवी विधायक छबड़ा, ललित मीणा विधायक किशनगंज, मोरपाल सुमन विधायक प्रत्याशी अंता, गणेश प्रधान सांगानेर तथा राजवीर सिंह उपस्थित रहे। कार्यक्रम का शुभारंभ राजस्थान संस्कृत विश्वविद्यालय के शास्त्री कोसलेन्द्र दास द्वारा वैदिक मंत्रोच्चारण के साथ किया गया।

निरामया प्राकृतिक चिकित्सा शिविर में 311 मरीजों ने लाभ उठाया

कोटा, (निसं)। तीन दिवसीय निरामया प्राकृतिक चिकित्सा के दूसरे दिन रविवार को 311 मरीजों ने लाभ उठाया। सनाढ्य सामुदायिक भवन महावीर नगर प्रथम में सोमवार को शिविर का समापन किया जाएगा। आयोजक प्रकाशचंद्र गुप्ता ने बताया कि डॉ.विनीता केटकर ने दीप प्रज्ज्वलित कर दूसरे दिन के शिविर का शुभारंभ किया। शिविर में प्राकृतिक संसाधनों के द्वारा घुटने के दर्द, कमर दर्द, साइटिका तथा सर्वाङ्कल के दर्द का इलाज किया गया। उन्होंने बताया कि शिविर में डॉ.विनीत केटकर, डॉ.गीता वैलेशेखर, डॉ.मधुमिता बरूआ, डॉ.कनुमाला राजगोपाल, डॉ.पूजा, डॉ.राधिका जैन इंदौर ने चिकित्सा की। शिविर में सनाढ्य ब्राह्मण सेवा समिति, सेठ जानकीलाल पटेल जनकल्याण सेवा ट्रस्ट, आयरन मैजिज, सत्यार्थ मुनि, आर्य समाज महावीर नगर प्रथम का भी सहयोग रहा। इस अवसर पर मंदिर श्री फ्लौदी माताजी महाराज ट्रस्ट खैराबाद धाम के कोषाध्यक्ष प्रकाशचन्द्र गुप्ता, डॉ.मुंशेग गुप्ता, आरसी आर्य समेत कई लोग मौजूद रहे।

अवैध मादक पदार्थ गांजा सहित आरोपी गिरफ्तार

कोटा, (निसं)। अनंतपुरा पुलिस टीम ने मुखबीर की सूचना पर कार्यवाही करते हुए अवैध मादक पदार्थ 168.24 ग्राम गांजा सहित आरोपी को गिरफ्तार किया है। शहर पुलिस अधीक्षक तेजस्वीन गौतम ने बताया कि मादक पदार्थ की तस्करी व तस्करी की धरपकड़ के लिये विशेष अभियान चलाया जा रहा है। शहर एसपी ने बताया कि अनंतपुरा थाने की उप निरीक्षक संतोष चन्दावत मय जाता इलाके में गश्त कर रही थी। शहर एसपी ने बताया कि गश्त के दौरान पुलिस टीम को मुखबीर से अवैध मादक पदार्थ की सूचना मिली, मुखबीर की सूचना पर पुलिस टीम ने तत्काल मौके पर पहुंचकर घेराबंदी की और कार्यवाही करते हुए गोबरिया बावड़ी निवासी सोनू सिंह (35) को पकड़ा जिसके पास से तलाशी के दौरान अवैध मादक पदार्थ 168.24 ग्राम गांजा बरामद किया। पुलिस टीम ने अवैध मादक पदार्थ गांजा बरामद होने पर एनडीपीएस एक्ट में कार्यवाही करते हुए सोनू को गिरफ्तार कर लिया। पकड़े गये आरोपी से अनुसंधान जारी है।

अष्टम हाड़ौती गौरव सम्मान 2026 का आयोजन आज

कोटा, (निसं)। न्यू कोटा इंटरनेशनल सोसाइटी के तत्वावधान में संभागीय मुख्यालय कोटा में 5 जनवरी को आयोजित होने जा रहे अष्टम हाड़ौती गौरव सम्मान 2026 में को डॉ.योगेश अग्रवाल सीनियर कंसल्टेंट न्यूरो, न्यूरो सर्जरी में उल्लेखनीय कार्य करने पर, मनोज मीणा सचिव कृषि उपज मंडी समिति कोटा को कृषक कल्याण एवं मंडी समिति द्वारा राज्यस्व अर्जन में उल्लेखनीय कार्य करने पर रचना शर्मा सहायक निदेशक एवं आकांक्षा शर्मा जनसंपर्क अधिकारी सूचना एवं जनसंपर्क कार्यालय कोटा को केंद्रीय एवं राज्य सरकार की जनकल्याणकारी योजनाओं के संपापी प्रचार के माध्यम से युवाओं महिलाओं किसानों एवं वंचित वर्गों तक योजनाओं का लाभ पहुंचाने समेत चिकित्सा शिक्षा एवं सेवा कार्य करने वाले हाड़ौती संभाग की 125 प्रतिभाओं को हाड़ौती गौरव सम्मान से नवाजा जायेगा।

कल विभिन्न क्षेत्रों में जल सप्लाई बाधित रहेगी

रामगंजमंडी, (निसं)। परियोजना के राणाप्रताप सागर बांध स्थित जल स्रोत अम्बाकुई इन्टेक वेल् से एकलिंगपुरा फिल्टर प्लांट में आ रही 700 एमएम एमएस पाईप लाईन में फ्लोमीटर लगाने व मेन्टिन्स का कार्य किया जाएगा। उक्त जानकारी देते हुए बलभद्र शर्मा सहायक अभियंता (ग्रामीण) जन स्वास्थ्य अभियांत्रिकी विभाग रामगंजमण्डी ने बताया कि पाइप लाइन का 05 जनवरी सोमवार को शट डाउन लेकर कार्य किया जाना है। इस कारण 06 जनवरी मंगलवार को उक्त पाईप लाईन से प्राप्त: होने वाली जल सप्लाई रामगंजमंडी, सातलखेड़ी, खैराबाद व परियोजना के ग्रामीण क्षेत्र व राखली पम्प हाउस से जुड़े ग्रामीण क्षेत्र में होने वाली जलापूर्ति बाधित रहेगी।

“ऑपरेशन सम्बल” के तहत वृद्धजनों की सहायता की

छबड़ा (निसं)। एसपी अभिषेक अंदासु के निर्देशन में चलाए जा रहे “ऑपरेशन सम्बल” अभियान के तहत पाली के कार्टेबल अनिल कुमार व भोमाराम ने अपने-अपने बीट क्षेत्र पाली व नगदी गांव मे सीनियर सीटीजन एकल वृद्धजनों से सम्पर्क कर उनका सम्बल के तहत जानकारी ली तथा उन्हें किसी समय सहायता के रूप में उपस्थित होने के लिए अपना नाम व मोबाइल नम्बर दिया गया है। वहीं तीन माताओं को उपहारस्वरूप साडी भेंट की गई।

अवैध मादक पदार्थ स्पैक सहित आरोपी गिरफ्तार

कोटा, (निसं)। विज्ञान नगर पुलिस टीम ने इलाके में कार्यवाही करते हुए अवैध मादक पदार्थ स्पैक सहित आरोपी को गिरफ्तार किया। विज्ञान नगर थानाधिकारी मुकेश कुमार मीणा ने बताया कि अवैध मादक पदार्थ की रोकथाम के लिये चलाये जा रहे ऑपरेशन गरूडव्यूह के तहत कार्यवाही करते हुए संजय नगर निवासी साजिद हुसैन (33) को अवैध मादक पदार्थ 2.5 ग्राम स्पैक सहित गिरफ्तार किया। पकड़े गये आरोपी से अनुसंधान जारी है।

थर्मल पावर प्लांट मजदूर मौत मामला : यूनियन की मांगों पर सहमति, धरना समाप्त

छबड़ा (निसं)। सुपर क्रिटिकल थर्मल पावर प्लांट में मजदूर की मृत्यु के मामले में चल रहा धरना प्रदर्शन समझाइश उपरांत व प्लांट प्रशासन द्वारा कुछ मांगे मानने पर समाप्त हो गया है। इस अवसर पर एसडीएम, डीएसपी, बापचा थानाधिकारी व प्लांट के अधिकारी मौजूद थे।

यह था मामला:- शनिवार सुबह करीब 11 बजे एक निजी कंपनी में कार्यरत मजदूर राजू मीणा की तबीयत अचानक खराब हो गई थी। इसके बाद उसे छबड़ा उपजिला चिकित्सालय ले जाया गया, जहां डॉक्टरों ने उसे जांच उपरांत मृत घोषित कर दिया। प्रारंभिक जांच में मृत्यु का कारण हार्ट अटैक बताया था। घटना के बाद मजदूर यूनियन ने मुआवजे सहित अन्य मांगों को लेकर प्लांट के मुख्य गेट पर धरना शुरू किया था।

मौके पर पहुंचे एसडीएम व डीएसपी:- रविवार को मौके पर पहुंचे

नेत्र शिविर में 130 रोगी लाभान्वित

कोटा, (निसं)। स्व.मिथिलेश कुमार यादव अस्थापिका, समाज सेविका एवं भामाशाह की द्वितीय पुण्यतिथि पर रविवार को अटवाल नगर 80 फीट रोड पुलिस लाइन कोटा पर नि:शुल्क नेत्र शिविर का आयोजन किया गया।

डॉ.राजेश सागर फिजिशियन एमबीएस अस्पताल कोटा ने बताया कि निशुल्क नेत्र शिविर में 130 मरीज का नेत्र परीक्षण किया गया, 60 नेत्र रोगियों का उपचार किया गया और मोतियाबिंद के लिए रोगियों को चिन्हित किया गया, 55 मरिज कैटेरेक्ट के पाए गए जिसमें से पांच ब्लड शुगर के कारण निरस्त कर दिए गए, कुल 55 मरीज का ऑपरेशन किया जाएगा।बाकी जो मरीज से उनका किसी की आंखों की कमजोरी थी उनको चरमा के नंबर दिए गए बाकी अन्य मरीयारियों की सलाह देकर उन्हें नेत्र दिवाये के लिए उन्हें प्रेरित किया गया।

वाद-विवाद, भाषण और पोस्टर प्रतियोगिता तथा सड़क सुरक्षा पर विशेष कार्यशाला का हुआ आयोजन

भवानीमंडी, (निसं)। राजकीय विड़ला महाविद्यालय भवानीमंडी में छह शिविर के दूसरे दिन हुई वाद-विवाद, भाषण और पोस्टर प्रतियोगिता तथा सड़क सुरक्षा पर विशेष कार्यशाला सम्पन्न हुई।

महाविद्यालय में चल रहे राष्ट्रीय सेवा योजना (एनएसएस) इकाई प्रथम एवं द्वितीय के सात दिवसीय विशेष शिविर के दूसरे दिन प्रथम सत्र में वाद-विवाद,भाषण तथा पोस्टर प्रतियोगिता का आयोजन किया गया। वाद विवाद


सोने के आभूषण लेकर भागने वाला आरोपी गिरफ्तार

कोटा, (निसं)। शहर पुलिस अधीक्षक तेजस्वीन गौतम ने बताया कि 17 सितम्बर 2025 को फरियादी ने कुन्हाड़ी थाने में रिपोर्ट दी।

फरियादी ने रिपोर्ट में कहा कि मथुराधीश मंदिर में दर्शन करके घर की ओर आते समय थर्मल चौराहे के समीप मोटरसाईकिल पर दो जने आये और अपने आपकी पुलिस वाला बताकर कार्ड दिखाया और बातों में उलझाकर उसके पास से सोने की चेन व तीन अंगुठी व ब्रासलेट चेक करने के नाम पर लेकर रवाना हो गये। शहर एसपी ने बताया कि फरियादी की रिपोर्ट पर मामला दर्ज किया गया। मामले का खुलासा करने के लिये पुलिस उप अधीक्षक डॉक्टर पूनम के सुपरविजन में कुन्हाड़ी थाने की पुलिस निरीक्षक कौशलव्या गालव के नेतृत्व में टीम का गठन किया गया। शहर एसपी ने बताया कि फरार आरोपी पर 10 हजार के इनामी राशि घोषित की गई। शहर एसपी ने बताया कि पुलिस टीम ने आरोपी को भोपाल जेल से जरिये प्रोडेशन वार्ड पर बापदं गिरफ्तार किया।

डॉ. रोशनी मिश्रा रोटरी इंटरनेशनल डिस्ट्रिक्ट 3056 की जोन कॉ-ऑर्डिनेटर नियुक्त

कोटा, (निसं)। रोटरी क्लब कोटा राउंड टाउन की पूर्व अध्यक्ष रोटे. डॉ. रोशनी मिश्रा को रोटरी इंटरनेशनल डिस्ट्रिक्ट 3056 में सत्र 2026-27 के लिए जोन कोऑर्डिनेटर नियुक्त किया गया है। वर्तमान में वे रोटरी इंटरनेशनल डिस्ट्रिक्ट 3056 में सहायक प्रांतपाल के पद पर कार्यरत हैं। रोटरी क्लब कोटा राउंड टाउन के क्लब लॉनिंग फेलिसिटेशन रो. रामगोपाल अग्रवाल ने बताया कि डॉ.रोशनी मिश्रा रोटरी क्लब कोटा राउंड टाउन की एक सक्रिय एवं समर्पित सदस्य है। उनके निरंतर एवं



मजदूर की मृत्यु के मामले में चल रहा धरना प्रदर्शन समझाइश उपरांत व प्लांट प्रशासन द्वारा कुछ मांगे मानने पर समाप्त हो गया है।

एसडीएम रामसिंह गुर्जर, डीएसपी ताराचंद बंशीवाल, बापचा थानाधिकारी

चंद्रभान सिंह एवं प्लांट प्रशासन की मौजूदगी में समझौता वार्ता आयोजित की

गई, जिसमे प्लांट प्रशासन द्वारा मांगे मानने पर प्रदर्शन समाप्त कर दिया है।

दरा नेशनल हाईवे जंगल में माकूल बंदोबस्त में जुटी पुलिस

रामगंजमण्डी, (निसं)। वृताधिकारी रामगंजमण्डी के नेतृत्व में रविवार को कोटा ग्रामीण पुलिस दरा नेशनल हाईवे जंगल में माकूल बंदोबस्त के साथ यातायात एवं कानून व्यवस्था सुचारु बनाए रखने के पूर्ण प्रयास में जुटी हुई दिखाई दी।

यातायात व कानून व्यवस्था सुचारु बनाए रखने के लिए घनश्याम मीणा पुलिस उपाधीक्षक रामगंजमंडी ने मय पुलिस बल के जाकर मटवाड़ा रोड से रेलवे स्टील ब्रिज अबली मिणी के महल से दरा नाल तक यातायात व्यवस्था का सुचारू संचालन कराया। साथ ही लोगों से अपील की कि वह लाईन में धीरे-धीरे चलें व ओवरटेक करने से बचें तथा यातायात नियमों के तहत चलने की सलाह देते हुए आम

- यातायात एवं कानून व्यवस्था सुचारु बनाए रखने के पूर्ण प्रयास
- ‘यातायात नियमों की पालना कर यातायात व कानून व्यवस्था बनाए रखने में पुलिस का सहयोग करें’

लोगों से गुजारिश भी की कि मोटरसाईकिल चालक हेलमेट पहने व वाहन चालक आगे वाले वाहनों से उचित दूरी बनाए रखें, ओवरटेक नहीं करें, संयम और धैर्य रखें, सीट बेल्ट

लगाए रखें अर्थात यातायात के नियमों की पालना कर पुलिस का यातायात व कानून व्यवस्था सुचारु बनाए रखने में सहयोग करें।


पुलिस उपाधीक्षक घनश्याम मीना ने बताया कि गत रात्रि को करीब 2 से 3 घंटे जाम लगा था, जिससे आमजन परेशान हुए थे। व्यवस्था में सुधार हुआ है, दिक्कत जरूर आ रही है, पर पुलिस बड़ी मेहनत करने का प्रयास करेगा के साथ यातायात व्यवस्था बनाए रखने में जुटी हुई है।

मीना ने व्यवस्था को लेकर कहा कि मेरा यह प्रयास है कि आमजन परेशान नहीं हो,यातायात व्यवस्था सुचारू चलती रहे तथा कानून व्यवस्था भी बनी रहे।जिससे किसी को भी जान-माल का नुकसान ना हो।

महासम्मेलन संपन्न

बूंदी (निसं)। रविवार सुबह बूंदी के समीपस्थ छत्रपुरा का वातावरण पूर्ण भक्ति भाव के साथ राम कृष्ण मय हो उठा, जब पूरे क्षेत्र में हरे रामा - हरे कृष्णा के उच्चारण के साथ भजनों की धुन पर नाचते गाते भक्तों की प्रभात फेरी गली मोहल्लों से होकर गुजरने लगी।मौका था, हरे राम हरे कृष्णा प्रभात फेरियों के महासम्मेलन का जो छत्रपुरा में आयोजित किया गया। इस महा सम्मेलन में अलग-अलग गांव से 42 प्रभात फेरी मंडलियों ने सहभागिता कर वातावरण को राम कृष्ण मय बना दिया। रविवार सुबह 9 बजे से ही हरे रामा हरे कृष्णा का स्वर वातावरण में गुंजायमान होने लगे।

हाड़ौती को वैश्विक पर्यटन मानचित्र पर स्थापित करने का संकल्प : बिरला



कोटा में लोकसभा अध्यक्ष ओम बिरला ने हाड़ौती ट्रैवल मार्ट के समापन समारोह को संबोधित किया।

के दौरान हुई चर्चाओं के सकारात्मक परिणाम आने वाले समय में दिखाई देंगे और देशी-विदेशी पर्यटकों की संख्या बढ़ेगी। उन्होंने कहा कि सुदृढ़, सड़क और रेल कनेक्टिविटी के सुदृढ़ होने से कोटा-हाड़ौती पर्यटन के बड़े केंद्र के रूप में उभरेगा। पर्यटन के साथ शिक्षा और

स्वास्थ्य क्षेत्रों में हो रहे विकास कार्य क्षेत्र की अर्थव्यवस्था को नई गति देंगे। जब हर शहर आगे बढ़ेगा, तभी देश की अर्थव्यवस्था भी मजबूत होगी। लोकसभा अध्यक्ष ने कहा कि केंद्रीय पर्यटन मंत्री गजेंद्र सिंह शेखावत का हाड़ौती से पुराना जुड़ाव रहा है।

सार-समाचार

नववर्ष पर गौवंश को छप्पन भोग लगाया

कोटा, (निसं)। जेसीआई कोटा स्टार द्वारा रविवार को नववर्ष के उपलक्ष्य में कृष्णपुराी गौशाला एसी वाले गणेशजी दादाबाड़ी में गौमाता को छप्पन भोग लगाया गया। संस्था के अध्यक्ष मनीष गुप्ता चेयरपर्सन दीपित गुप्ता ने बताया कि गौमाता को विभिन्न प्रकार की सब्जियां, व्यंजन, फल, गुड़, खल, दालें, नमकीन, बिस्किट, चारा का भोग लगाया गया। गायों की पूजा की गई। इस तरह अनूठा आयोजन किया गया। सचिव नीरज शर्मा ने बताया कि इस अवसर पर पूर्व चेयरपर्सन सुनीता गोयल ने सभी सदस्यों को शपथ दिलाई। सभी ने पॉलीथिन का उपयोग नहीं करने का संकल्प किया। सुनीता गोयल ने कहा कि स्वच्छ भारत मिशन के तहत पॉलिथीन का उपयोग पूर्ण रूप से बंद करना है। पॉलिथीन का उपयोग करने से गौ माता की मौत हो रही है। उन्होंने बताया कि हम लोग पॉलीथीन का उपयोग कर उसे सड़क पर फेंक देते हैं। गौ माता पॉलिथीन को अपना भोजन समझ कर खा लेती है और वो तड़प-तड़प कर अपने प्राण त्याग देती है। इस कारण से हम ना चाहते हुए भी गौ माता की मौत का कारण बन रहे हैं। सह सचिव अमित जैन ने बताया कि इस आयोजन में सभी गौभक्त अपने-अपने घर से गायों के लिए विशेष प्रकार के व्यंजन बनाकर साथ में लेकर आए तथा भोग लगाया गया। गायों की पूजा की गई। इस तरह अनूठा आयोजन किया गया। कार्यक्रम निदेशक पवन रीना गुप्ता, विनोद सपना जैन, अभिषेक मोनिका मीणा ने बताया कि इस अवसर पर कोषाध्यक्ष अंशुल जैन, पूर्व चेयरपर्सन कल्पना चितौड़ा, सुनीता गोयल, दीपित गर्ग, पूर्व अध्यक्ष संजय गोयल, संदीप बाकलीवाल, पवन चितौड़ा, विशाल रस्तोगी, रवि गर्ग, सौरभ जैन सहित अनेक सदस्य उपस्थित थे।

विशाल हिन्दू सम्मेलन एक फरवरी को

कोटा, (निसं)। राष्ट्रीय स्वयं सेवक संघ के शताब्दी वर्ष के उपलक्ष्य में हिंदू सम्मेलनों का आयोजन किया जा रहा है, जिसमें तानाजी मराठा वस्ती पूनम कालोनी का हिंदू सम्मेलन 1 फरवरी 2026 को लॉर्ड कृष्णा स्कूल सोमरिया में आयोजित किया जाएगा। हिंदू सम्मेलन को लेकर तैयारियों की जा रही है, इसी के तहत प्रताप वस्ती चौधरी भवन पर तैयारी बैठक का आयोजन किया गया, जिसमें हिंदू सम्मेलन को लेकर विस्तार से चर्चा की गई। बैठक में बड़ी संख्या में महिला शक्ति उपस्थित हुई। इस अवसर पर समिति में दायित्व की घोषणा की गई जिसमें संरक्षक तारा सिंह, देवानंद बैरवा को बनाया गया, जबकी अध्यक्ष शरद चौधरी को बनाया गया। कार्यक्रम संयोजक देवेंद्र त्रिपाठी एवं कोषाध्यक्ष अजय त्रिवेदी को नियुक्त किया गया। हिंदू सम्मेलन के दौरान क्षेत्र की प्रतिभाओं का सम्मान किया जाएगा, साथ ही देशभक्ति से प्रेरित सांस्कृतिक कार्यक्रमों का आयोजन किया जाएगा, इसके साथ ही बौद्धिक और अन्य कार्यक्रम होंगे। बैठक में भीष्म चौहान, नागेन्द्र, निखिल सिंह, अतुल, सतीश मेहरा, सतेंद्र राय, विजय चतुर्वेदी, कुलदीप योगी, महावीर, अजल शर्मा, संजय जितेंद्र, रामेश्वर चाहर, सपना त्रिपाठी, रश्मि शर्मा, सुनीता शर्मा, चमेली, मीरा अवस्थी, अन्विका सिंह, रामदुलारी आदि उपस्थित रहे।

पारंपरिक खेलों में महिलाओं ने दिखाया दम

कोटा, (निसं)। अग्रवाल वैष्णव मोमीयान पंचायत महिला मंडल द्वारा रविवार को अग्रसेन सभागार, तलवंडी में आयोजित ‘भूले-बिसरे खेल प्रतियोगिता’ का आयोजन किया गया। प्रतियोगिता में चम्पन दौड़, सतोलिया, गुल्ली-डंडा, क्रिकेट, कपल गेम, बेलुन गेम जैसे बचपन की यादें ताजा कर देने वाले खेल शामिल किए गए। सभी खेलों के लिए अलग-अलग टीमों का गठन किया गया। जिससे प्रतिस्पर्धा रोमांचक बन गई। संरक्षिका सावित्री गुप्ता ने कहा कि खेल मैदान में महिलाओं की मुस्कान, तालियों की गूंज और उत्साहपूर्ण माहौल ने पूरे सभागार को जीवंत कर दिया। प्रतिभागियों ने न केवल खेलों का आनंद लिया बल्कि टीम भावना और एकता का भी सुंदर संदेश दिया। इस अवसर पर सावित्री गुप्ता, सुनीता गर्ग, सुष्मा मित्तल, आशा मित्तल, मधु मित्तल, सुनीता मित्तल, मंजू मित्तल, ममता बंसल, कविता गर्ग, रानी गर्ग, रचना गुप्ता, सुषीला कोरवाल वाली, सुशील गर्ग, माया अग्रवाल, संगीता मोदी, सीमा गुप्ता रेखा गोयल, मीना मित्तल, गरीमा मित्तल, इंद्रा गोयल सहित बड़ी संख्या में महिला सदस्य उपस्थित रही।

नि:शुल्क नेत्र शल्य चिकित्सा शिविर कल

कोटा, (निसं)। लायंस क्लब कोटा द्वारा मंगलवार को नि:शुल्क नैत्र शल्य चिकित्सा शिविर का आयोजन किया जाएगा। लायंस क्लब अध्यक्ष सोनल नंदवाना ने बताया कि बताया कि हवाई अड्डे के सामने झालावाड़ रोड स्थित लायंस क्लब भवन, कोटा में नेत्र चिकित्सा शिविर का आयोजन होगा। मंगलवार 06 जनवरी को सुबह 10 से 01 बजे तक नेत्र रोगियों की जांच व भर्ती की जाएगी। सचिव मुकेश विजयवर्गीय ने बताया कि 07 जनवरी को लेंस प्रत्यारोपण ऑपरेशन किए जाएंगे। निशुल्क नेत्र चिकित्सा शिविर में जिला अंधता निवारण समिति कोटा में सहयोग रहेगा। शिविर प्रभारी अशोक नुवाल ने बताया कि शिविर में सभी मरीजों को आवास, भोजन, दवाईयां लेंस एवं चश्मे की व्यवस्था क्लब द्वारा की जाएगी। शिविर में आने वाले नेत्र चिकित्सा रोगी को आधार कार्ड, राशन कार्ड या वोटर आईडी कार्ड को जेरोकस कॉपी एवं दो फोटो साथ लाने होंगे। शिविर में नि:शुल्क ब्लड प्रेशर, मधुमेह, एम्बुप्रेसर आदि उपस्थित होंगे। शिविर मे डॉक्टर विशाल स्नेही अपनी सेवाये देंगे।

नववर्ष स्नेह मिलन समारोह संपन्न

कोटा, (निसं)। श्री दिगंबर जैन खंडेलवाल सरावगी समाज दादाबाड़ी इकाई द्वारा नववर्ष स्नेह मिलन कार्यक्रम जैन जनउपयोगी भवन, आरोय नगर, कोटा में हर्षोल्लास एवं सौहार्दपूर्ण वातावरण में आयोजित किया गया। कार्यक्रम में समाज के लगभग 250 सदस्यों ने सहभागिता कर आपसी मेल-मिलाप किया। समाज के महामंत्री महेंद्र गोधा ने बताया कि कार्यक्रम की शुरुआत मंगलाचरण से की गई। इसके पश्चात उन्होंने वर्षभर में समाज द्वारा किए गए धार्मिक, सामाजिक एवं सेवा कार्यों का वार्षिक प्रतिवेदन प्रस्तुत किया। आयोजन के अंतर्गत क्रिकेट मैच, बच्चों के खेलकूद कार्यक्रम का आयोजन किया गया, जिसमें सभी आयु वर्ग के सदस्यों ने उत्साहपूर्वक भाग लिया। कार्यक्रम में मुख्य अतिथि के रूप में सकल दिगंबर जैन समाज के अध्यक्ष प्रकाश बज, महामंत्री पदम बडला, कार्याध्यक्ष जे.के.जैन तथा सकल दि.समाज के संरक्षक विमल नांता एवं राजमल पाटोदी उपस्थित रहे।

मोतियाबिंद से मुक्ति विषय पर सेमिनार

कोटा, (निसं)। अग्रवाल समाज सेवा संस्था कोटा द्वारा रविवार को मोतियाबिंद से मुक्ति विषय पर सेमिनार का आयोजन किया गया। सेमिनार के मुख्य वक्ता डॉ.संजय गुप्ता ने मोतियाबिंद के बन्ने, फेकी सर्जरी के बारे में विस्तृत जानकारी दी। उन्होंने बताया कि हमारी आंखें केवल फोटो खींचती है फिर वह हमारे दिमाग तक जाती है। कार्यक्रम के मुख्य अतिथि कर्नल एमएल अग्रवाल रहे स कार्यक्रम के विशिष्ट अतिथि अखिल भारतीय अग्रवाल जिला सम्मेलन के अध्यक्ष चंद्रप्रकाश सिंगल एवं सुभाष अग्रवाल निदेशक घृष्टट फैशन रहे। कार्यक्रम का संचालन मोनिका गोयल, शिप्रा अग्रवाल शिवम खुशबू गोयल ने किया। कार्यक्रम के निदेशक धीरज-सुचिता गोयल, अजय-प्रियंका मित्तल, अजुज-कृति गोयल, अमरा गोयल सुनील गोयल एवं रोहन अग्रवाल रहे। कार्यक्रम के अंत में संस्था के महामंत्री महेंद्र गुप्ता ने धन्यवाद व्यक्त किया।

राजकीय कला महाविद्यालय कोटा से शुभम, विशाल, विष्णु, आशीष का चयन

कोटा, (निसं)। राजकीय कला महाविद्यालय कोटा से शुभम जोशी, विशाल राठौर, विष्णु गुर्जर और आशीष मेघवाल का चयन ऑल इंडिया बेसबॉल प्रतियोगिता के लिए कोटा यूनिवर्सिटी की टीम में हुआ है। कोच विनय राज सिंह के नेतृत्व में खेल रहे हैं दयह प्रतियोगिता 2 से 6 जनवरी तक सावित्रीबाई फुले पुणे विद्यापीठ, पुणे, महाराष्ट्र में आयोजित होगी। चारों खिलाड़ी राजकीय कला महाविद्यालय, कोटा में अध्ययनरत हैं। उनका चयन राष्ट्रीय स्तर की प्रतियोगिता में अपने कौशल का प्रदर्शन करने का अवसर प्रदान करेगा। इस चयन पर सभी राजकीय कला महाविद्यालय कोटा के शिक्षक राण ने खुशी व्यक्त की। प्राचार्य प्रो.रोशन भारती, संयोजक खेल कूद प्रो. अभिताव वासु, कोटा कोच रवि चौधरी ने भी खुशी व्यक्त की है। कोटा यूनिवर्सिटी ने टीम का स्वागत कर उन्हें महाराष्ट्र में होने वाली ऑल इंडिया बेसबॉल प्रतियोगिता के लिए रवाना किया है।

पाठक पुनः बने अध्यक्ष, किया स्वागत

छबड़ा (निसं)। पेंशनर समाज के अध्यक्ष पद के लिए नॉमिनेशन फार्म दाखिल किए गए जिसमें मात्र एक ही नॉमिनेशन फार्म आने के कारण निर्वाचन अधिकारी चंद्रप्रकाश गुप्ता ने परक प्रक्रिया का समय समाप्त होने पर हरीशचन्द्र पाठक को निर्बिरोध अध्यक्ष पद पर निर्वाचित होने की घोषणा की। इस पर पेंशनरों ने पुनः अध्यक्ष बने पाठक का माल्यार्पण कर स्वागत सम्मान किया।

टोंक में जमीन की खुदाई के दौरान सोने जैसी धातु से भरा घड़ा निकला

पुलिस-प्रशासन के अधिकारियों का दावा है कि इस घड़े में कुछ धातु जैसे टुकड़े हैं

टोंक, (निर्सं)। निवाई उपखण्ड के सौदड़ा गांव में एक सुनसान जमीन से निकले रहस्यमयी घड़े को लेकर क्षेत्र व जिलेभर अफरा-तफरी मच गई। पुलिस-प्रशासन के अधिकारियों का दावा है कि इस घड़े में कुछ धातु जैसे टुकड़े हैं। स्थानीय लोगों ने बताया कि ये सोने जैसे दिखते हैं, खुदाई में सोने से भरे घड़े की अफवाह फैलते ही मौके पर भीड़ जमा हो गई, कुछ देर के लिए लूटपाट जैसी स्थिति हो गई।

प्रात जानकारी के अनुसार मामला निवाई थाना क्षेत्र के सौदड़ा गांव की चारागाह भूमि पर शनिवार शाम का है, जहां स्थानीय लोगों ने बताया कि मेटल का ये घड़ा काफी पुराना है, क्योंकि अब इस तरह के घड़े चलन में नहीं है। शनिवार को गांव की एक चारागाह जमीन पर पूजा-अर्चना का सामान मिला था, जिसके बाद स्थानीय लोगों को यहां कोई खजाना गड़ा होने की आशंका हुई।

मौके पर पहुंचे तहसीलदार ने यहां जेसीबी से खुदाई शुरू की तो 100- 150 किलो वजनी काफी पुराना धातु का करीब 2 फीट ऊंचाई और डेढ़ फीट चौड़ाई का घड़ा



मौके पर तहसीलदार ने जेसीबी से खुदाई शुरू कराई तो घड़ा निकला।

निकला, जिसमें सोने जैसी धातु के टुकड़े थे। घड़ा निकलने के बाद लोगों

की भीड़ अनियंत्रित हो गई, जिसके बाद पुलिस प्रशासन ने मशक्कत के

■ घड़े को प्रशासन ने ट्रेजरी ऑफिस में रखवाया है और जांच करवाई जा रही है

■ घड़े की अफवाह फैलते ही भीड़ जमा हो गई, कुछ देर के लिए लूटपाट जैसी स्थिति हो गई

बाद हालात को नियंत्रण में लिया। वहां मौजूद अधिकारियों ने बताया कि ये घड़ा करीब 10 फीट की गहराई से मिला है, इसका वजन भी काफी ज्यादा है, पुलिस यह पता लगाने में जुटी है कि यह खुदाई किसने करवाई थी और क्या वाकई में यह गढ़े धन का मामला है या और कुछ? फिलहाल घड़े को प्रशासन ने ट्रेजरी ऑफिस में रखवाया है, इसकी जांच कराई जा रही है।

धोखे से जमीन बेची, मामला दर्ज
: उदयपुर के नाई थाना पुलिस ने आरोपी व साथियों के खिलाफ धोखे से पीड़ित की जमीन अन्य व्यक्ति को बेचने एवं रूपये हड़पने का प्रकरण दर्ज किया।

पुलिस से प्राप्त जानकारी के अनुसार पीड़ित म्नामन पुत्र नानाजी गमेली निवासी डामरिया भीलवाड़ा

लखावली सुखेर ने हीरालाल पुत्र भेरूलाल डांगी निवासी थलफला बुझड़ा, हिम्मतलाल पुत्र नारायण रमेश गमेली निवासी बुझला के खिलाफ प्रकरण दर्ज करवाया।

पीड़ित ने बताया कि आरोपियों ने बुझड़ा में स्थित जमीन बेचने का प्रस्ताव रखा तथा उक्त जमीन 17 लाख 81 हजार रूपये में खरीदने का सौदा तय कर 3 लाख रूपये एडवांस देकर 26 जून 2025 को रजिस्ट्री करवा दी। गत दिनों की गई पड़ताल में आरोपियों द्वारा थलफला बुझड़ा निवासी काउडी नामक महिला की जमीन को धोखे से बेचने की जानकारी सामने आई है। इस पर पुलिस ने प्रकरण दर्ज किया। इससे पूर्व आरोपियों को बड़गांव थाना पुलिस ने धोखे से जमीन बेचने के मामले में गिरफ्तार किया था।

40 लाख की सायबर ठगी, जालौर से आरोपी गिरफ्तार

भीलवाड़ा, (निर्सं)। जिला पुलिस अधीक्षक धर्मेन्द्र सिंह द्वारा सायबर अपराधियों के खिलाफ चलाए जा रहे अभियान के तहत प्रतापनगर थाना पुलिस ने बड़ी कार्रवाई की है। पुलिस ने इम्पसोनेशन (प्रतिरूपण) कर ठगी करने वाले गिरोह के एक सदस्य ईश्वर मेघवाल (32) को जालौर से गिरफ्तार किया है।

प्रतापनगर थाना अधिकारी राजपाल सिंह ने बताया कि 28 जुलाई 2025 को परिव्रादी मिट्ठू लाल ने रिपोर्ट दर्ज कराई थी। परिव्रादी के पास एक व्हाट्सएप कॉल आया, जिसकी डीपी पर प्रतीष्ठित व्यक्ति पृथ्वीराज कोठारी की फोटो थी। ठग ने खुद को कोठारी बताते हुए झांसे में लिया और अहमदाबाद में हवाला के जरिए 40



गिरफ्तार आरोपी

लाख रुपये डलवा लिए। पुलिस टीम ने मोबाइल नंबर और तकनीकी साक्ष्यों के

■ आरोपी ने व्हाट्सएप पर नामी व्यक्ति की फोटो लगा ठगी की

आधार पर जांच शुरू की। सुराग मिलने पर टीम जालौर पहुंची और आरोपी ईश्वर मेघवाल निवासी मोदरा, रामसीन को डिटेन किया। पूछताछ में सामने आया है कि यह गिरोह राजस्थान के अलावा गुजरात, महाराष्ट्र और दिल्ली में भी सक्रिय है।

इस खुलासे में कांस्टेबल रामनिवास का विशेष योगदान रहा। टीम में सीआई राजपाल सिंह, एएसआई उदयलाल, हेड कांस्टेबल सुनील कुमार, कांस्टेबल नरेंद्र सिंह और प्रकाश शामिल थे।

परिवार से रंजिश का बदला लेने के लिये बच्चे की हत्या, आरोपी गिरफ्तार

अलवर, (निर्सं)। अलवर में 7 साल के बच्चे की गला दबाकर हत्या करने का मामला सामने आया है। वारदात के बाद आरोपी ने शव को सरसों के खेत में फेंक दिया। रैणी थाना इलाके के अहीर बास गांव में शनिवार देर रात करीब तीन बजे बच्चे का शव मिला। पुलिस ने आरोपी को गिरफ्तार कर लिया है। आरोपी की पीड़ित परिवार से रंजिश थी। इसका बदला लेने के लिए वह शनिवार दोपहर बच्चे को बहला-फुसलाकर ले गया और उसे मार डाला।

पुलिस ने हत्या का मामला दर्ज कर जांच शुरू कर दी है। मृतक अनु आसीन के पिता फखरु ने बताया कि मैं शनिवार दोपहर दवा

■ बच्चे को बहला-फुसलाकर साथ ले गया आरोपी, मारकर खेत में फेंकी लाश

■ रैणी थाना इलाके के अहीर बास गांव में बच्चे का शव मिला, जांच शुरू

लेकर अपनी झोपड़ी में रैस्ट कर रहा था। इस दौरान मेरा बेटा अनु आसीन पास ही स्थित ईंट-भट्टे पर ईंट रखने गया था। थोड़ी देर रैस्ट करने के बाद

मैं ईंट-भट्टे पर काम करने चला गया। जब देर शाम बेटा घर नहीं लौटा तो हमने उसकी तलाश शुरू की। इसी दौरान मेरे साथ ईंट-भट्टे पर काम करने वाले एक मजदूर ने बताया कि उसने दोपहर करीब एक बजे आरोपी अजरू (25) को अनु आसीन को बहला-फुसलाकर ले जाते हुए देखा था। इसके बाद हमने अजरू को पकड़ लिया। वह नशे की हालत में था।

अजरू को पकड़ने के बाद बच्चे के पिता ने पिनान पुलिस चौकी को सूचना दी। सूचना पर रैणी थाना और पिनान पुलिस मौके पर पहुंची। उन्होंने आरोपी को डिटेन कर लिया। पुलिस के पूछताछ करने पर आरोपी घटनास्थल

पर लेकर गया। वहां देर रात करीब तीन बजे खेत में बच्चे का शव मिला। पुलिस ने आरोपी अजरू को अरेस्ट कर लिया। फिलहाल पुलिस ने मामला दर्ज कर जांच शुरू कर दी है।

पिता फखरु ने बताया कि आरोपी अजरू उत्तर प्रदेश के मथुरा में मेरे ही गांव लेचोरी (दौलतपुर) का रहने वाला है। वह यहां अहीर बास गांव में हमारे साथ ईंट-भट्टे पर काम करता था। लेचोरी गांव में अजरू का परिवार हमारा पड़ोसी है। करीब ड़ाई महीने पहले दोनों परिवारों की महिलाओं में कहासुनी और मारपीट हो गई थी। अजरू छह दिन पहले ही भाई शौकीन के साथ बदले की भावना से अहीर बास गांव आया था।

झुंझुनूं पुलिस ने लाखों की नगदी से भरा एटीएम लुटने से बचाया

ब्लैक स्कॉर्पियो में सवार होकर आए थे बदमाश

मुकुंदगढ़, (निर्सं)। झुंझुनूं पुलिस ने एक बार फिर एक बड़ी एटीएम लूट की वारदात होने से टाल दिया है। डेढ़ महीने में यह तीसरा एटीएम है जो पुलिस की सतर्कता के कारण लूटने से बच गया।

बीती रात को मुकुंदगढ़ कस्बे के मंडी से झुंझुनूं रोड पर लगा एफिसस बैंक का एटीएम बदमाशों के निशाने पर था। रात को करीब डेढ़ बजे ब्लैक स्कॉर्पिओ में सवार होकर आए बदमाशों ने पहले तो एटीएम में लगे कैमरों पर ब्लैक स्प्रै किया, इसके बाद मोटी रस्सी बांधकर स्कॉर्पिओ से एटीएम को एक ही झटके में उखाड़ लिया। जब एटीएम उखाड़ा तो एटीएम रूम में लगे कांच के शीशे टूट गए और तेज आवाज हुई। तेज आवाज से पड़ोसी जग गए, जिन्होंने पुलिस को इत्तला दी कि कोई एटीएम के साथ छेड़छाड़ कर रहा है। पुलिस ने भी बिना कोई वक्त गंवाए गश्त की गाड़ी को मौके पर भेजा। तब तक बदमाश एटीएम मशीन को गाड़ी में डालने की कोशिश कर रहे थे, लेकिन बार-बार नाकामयाब हो रहे थे। पुलिस की गाड़ी देखकर बदमाश मशीन छोड़कर भाग गए। पुलिस ने बदमाशों का मंडी होते

■ बदमाशों ने एटीएम उखाड़ा तो एटीएम रूम में लगे शीशे टूट गए और तेज आवाज हुई

■ तेज आवाज से पड़ोसी जग गए, पुलिस को इत्तला दी कि कोई एटीएम से छेड़छाड़ कर रहा है

■ पुलिस की गाड़ी देखकर बदमाश एटीएम मशीन मौके पर ही छोड़कर भाग गए

हुए कसेरू अंडरपास और हाइवे पर पिछा किया लेकिन इसके बाद बदमाश पुलिस को चकमा देकर जेजूरस होते हुए गायब हो गए, जिनकी तलाश के लिए अभी भी एक श्रेणी की नाकाबंदी करवाई गई है। बताया जा रहा है कि इस एटीएम में ना केवल पैसे निकालने, बल्कि पैसे जमा कराने की सुविधा भी है। बुधवार को एटीएम में बैंक द्वारा 20 लाख रूपए डाले गए थे। वर्तमान स्थिति बाद में पता चलेगी। एटीएम लूट की कोशिश की सूचना पर बैंककर्मी भी देर रात मौके पर पहुंचे। सीआई ताराचंद ने बताया कि आरोपियों की तलाश के लिए टीमें लगी हुई हैं। एटीएम मशीन क्षतिग्रस्त हुई है। कैश पूरी तरह से सुरक्षित है।

15 नवंबर को भी की थी कोशिश, लेकिन पुलिस की सतर्कता पड़ी भारी:- करीब डेढ़ महीने पहले 15 नवंबर 2025 को भी झुंझुनूं जिले के नवलगढ़ कस्बे में बदमाशों ने दो एटीएम को लूटने की कोशिश की थी, लेकिन सूचना मिलने पर तुरंत मौके पर पहुंचकर पुलिस ने दोनों ही एटीएम को लूटने बचा लिया था। यही नहीं करीब एक महीने की कड़ी मशक्कत के बाद 500 किलोमीटर तक बदमाशों का पीछा कर तीन आरोपियों को धर दबोचा था जो हरियाणा के मेवात इलाके पतवल और नूंह जिलों के रहने वाले थे। बोते करीब डेढ़ महीने में पुलिस की सतर्कता से ये तीसरा एटीएम है। जो लूटने से बचाया

गया है।

पुलिस के हाथ एटीएम रूम के अंदर का सीसीटीवी फुटेज लगा है। जिसमें बदमाशों से जुड़ा अहम सुराग मिला है। फुटेज में एक बदमाश चेहरा ढककर एटीएम के कैमरों पर स्प्रै करते हुए दिखाई दे रहा है। खास बात यह है कि आरोपी के हाथ में चांदी का कड़ा नजर आ रहा है, जिस पर साफ तौर पर इंग्लिश में राजकुमार नाम लिखा हुआ है। सीसीटीवी फुटेज के आधार पर पुलिस को आशंका है कि बदमाशों के इस गिरोह में राजकुमार नाम का एक सदस्य शामिल हो सकता है। हालांकि पुलिस ने अभी तक आधिकारिक तौर पर नाम की पुष्टि नहीं की है, लेकिन नाम और हुलिए के आधार पर तलाश तेज कर दी गई है। पुलिस अब राजकुमार नाम के संदिग्धों की जानकारी जुटा रही है। सीसीटीवी फुटेज को आसपास के थानों और जिलों में साझा किया गया है। गैंग के अन्य सदस्यों की पहचान के प्रयास भी तेज कर दिए गए हैं। पुलिस का कहना है कि जल्द ही इस मामले में और खुलासे हो सकते हैं।

शॉर्ट सर्किट से मकान में आग लगी

सादुलपुर, (निर्सं)। सादुलपुर कस्बे के सिद्धमुख मोड़ पर बीती रात्रि को घर में अचानक आग लग जाने का मामला सामने आया है, जिससे घर में रखा अनाज, कपड़े व अन्य सामान जल गया। नाथुराम ने बताया कि शुक्रवार-शनिवार की रात्रि को घर के सभी सदस्य सोए हुए थे तभी रात करीब बजे नींद खुली तो कमरे से बहुत ज्यादा धुंआ निकलता हुआ दिखाई दिया, जिसके बाद घर की बिजली की लाइन काटकर कपड़ों में लगी आग पर मिट्टी व पानी डालकर आग पर काबू पाया। इसके बाद देखा तो कमरे में शॉर्ट सर्किट से आग लगी थी, जिस कारण कमरे में रखे मूंग, गवार, अनाज के कट्टों में आग पकड़ ली, जिससे आग और ज्यादा फैल गई। जिस पर घर के लोगों ने बिजली की लाइन काटकर आगजनी पर काबू पाया।

34 किलो गांजा जब्त उदयपुर, (कासं)। जिला पुलिस अधीक्षक योगेश गोयल के निर्देश पर चलाए जा रहे तलाशी अभियान के दौरान पानवला थानाधिकारी भागीरथ कुमार बुन्देला के नेतृत्व में गठित दल ने मुखबीर से मिली सूचना के आधार पर शेर गांव में भौजा पुत्र भुरा निवासी झेर के घर से 34.500 किलोग्राम अवैध गांजा जब्त किया। पुलिस कार्यवाही का पता चलने पर आरोपी मौका मिलते ही फरार हो गया।

एमपी जा रहे दंपती को कंटेनर ने चपेट में लिया, पत्नी की मौत

टोंक, (निर्सं)। जयपुर से अपने गांव मध्यप्रदेश जा रहे दंपती को कंटेनर ने चपेट में ले लिया। हादसे में पत्नी की मौत हो गई, जबकि पति बाल-बच गया। पत्नी के सिर से कंटेनर का टायर निकल गया, जिससे उसकी मौके पर ही मौत हो गई।

हादसा शनिवार को टोंक सदर थाना क्षेत्र से गुजर रहे जयपुर कोटा नेशनल हाईवे 52 पर मध्य प्रदेश राज्य के रथोपुर निवासी उर्मिला (50) व रामदयाल बैरवा जो जयपुर से मोटरसाईकिल पर ही सवार होकर

■ बाइक से जयपुर से अपने गांव मध्यप्रदेश जा रहे थे पति-पत्नी, पति बाल-बाल बचा

अपने गांव जा रहे थे। इस दौरान जयपुर कोटा नेशनल हाईवे 52 पर कामधेनु स्किल के पास बाइक के पास से गुजर रहे कंटेनर से बाइक चला रहे रामदयाल का संतुलन बिगड़ गया और दंपती गिर पड़े, इस दौरान पत्नी उर्मिला का सिर

कंटेनर के टायर के नीचे आ गया। इससे उसकी मौके पर ही मौत हो गई, जबकि पति रोड किनारे की ओर गिर पड़ा, इससे वह बाल-बाल बच गया। इस दौरान पति का रो-रो कर बुरा हाल रहा, उधर हादसे के बाद कंटेनर को लोगों ने थोड़ी दूर ही रुकवा लिया। बाद में सूचना पर पहुंची सदर थाना पुलिस ने बाइक और कंटेनर को अपने कब्जे में ले लिया तथा शव को सआदत चिकित्सालय ले जाकर पोस्टमॉर्टम करावाकर पति को सौंप दिया। मामले में थाना पुलिस द्वारा कार्यवाही जारी है।

कुंड में गिरने से नवविवाहित दम्पती की मौत

तारानगर, (निर्सं)। तारानगर कस्बे के निकटवर्ती गांव किरसाली कांधलान में कुंड में गिरने से एक नवविवाहित पति-पत्नी की मौत हो गयी।

पुलिस के मुताबिक पप्पूराम पुत्र छोटाराम मेघवाल निवासी किराड़ा बड़ा हाल ढाणी लक्ष्मणसिंह राजपूत निवासी तारानगर वार्ड 29 ने रिपोर्ट दी कि वह अपने परिवार सहित तारानगर की रोही के किरसाली काँवलान में स्थित लक्ष्मणसिंह के खेत को हिस्से में लेकर काशत करता है। करीब 2 साल से खेत में ढाणी बनाकर अपने परिवार सहित

रहता है। रविवार सुबह करीब करीब 11 बजे वह उसका पुत्र सुनील व सुनील की पत्नी पूनम तीनों को फसल में खरसतवार कर रहे थे।

उस दौरान सुनील की पत्नी पूनम खेत में बने कुंड से पानी निकालने के लिए गई तो पानी निकालते समय अचानक पैर फिसल जाने से वह कुंड में गिर गई। जब पूनम ने अपने पति सुनील को आवाज लगाई तो उसका पति सुनील भाग कर आया और कुंड से अपनी पत्नी को निकालने की कोशिश की तो उसका भी पैर फिसल गया एवं

वह भी कुंड में गिर गया और पानी में डूबने से दोनों की मौत हो गयी तभी आवाज सुनकर पप्पूराम एवं आसपास के किसान वहां आए और पुलिस को सूचना दी। पुलिस के सहयोग से परिजनों ने दोनों मृतकों के शवों को कुंड से बाहर निकाला एवं तारानगर के अस्पताल ले करके आए, पोस्टमार्टम के लिए मोचरी में रखवाया। पुलिस ने मृतक सुनील के पिता की रिपोर्ट पर दोनों शवों का पोस्टमार्टम करावा शव परिजनों को सुपुर्द कर दिया एवं मर्ग दर्ज कर जांच शुरू कर दी।

सादुलपुर में हाईवे पर गैस टैंकरों से कॉमर्शियल सिलेंडर भरने का पर्दाफाश, एक गिरफ्तार

एक साल से रात के अंधेरे में हो रही थी गैस टैंकरों से गैस चोरी

■ पुलिस ने गोठ्या बडी से पिकअप जीप व 30 कॉमर्शियल सिलेंडर जब्त किये

सादुलपुर, (निर्सं)। राष्ट्रीय राजमार्ग 52 पर गत एक वर्ष से भी अधिक समय से गैस टैंकरों से रात के अंधेरे में खाली कॉमर्शियल सिलेंडर भरने तथा गैस चोरी कर बिक्री करने जैसे ससे का राजगढ़ थाना पुलिस ने पर्दाफाश किया है। पुलिस ने मामले में एक पिकअप जीप में भरे 30 गैस सिलेंडर कॉमर्शियल को बरामद कर एक आरोपी को गिरफ्तार किया है।

एस आई सुरेश कुमार यादव ने बताया कि हरियाणा सीमा पर स्थित गोठ्या बड़ी गांव के पास पुलिस ने एक पिकअप जीप चालक को जांच के लिए रोककर पूछताछ की तो वह घबरा गया।

सूने मकानों से जेवर व नकदी चोरी

उदयपुर, (कासं)। अम्बामाता थाना क्षेत्र में सूने मकान का चोर ताला तोड़ कर जेवर व नकदी चुरा ले गए। अन्यत्र पाटिया थाना क्षेत्र में सूने मकान से चोर जेवर व नकदी चुरा ले गए। अम्बामाता थाना क्षेत्र आजगढ़ नगर सज्जन गांव निवासी अरशद खां ने पुलिस थाने में प्रकरण दर्ज करवाया। उसने बताया कि मैं 30 दिसंबर को बहार गया था एवं 2 जनवरी को लौटा तो मकान का ताला टूटा था। तलाशी ली तो अलमारी से सोने की अंगूठी, चेन तथा 25 हजार रूपये नकदी गायब थी। इसी तरह जिले के पाटिया थाना क्षेत्र झंझरी गांव निवासी दिपक असोड़ा ने पुलिस थाने में प्रकरण दर्ज करवाया। पीड़ित ने बताया कि 29 दिसंबर को भरे सूने मकान का चोर ताला तोड़कर अलमारी से 25 हजार रूपये नकदी तथा 300 ग्राम चांदी के जेवरत चुरा ले गए।

सादुलपुर, (निर्सं)। चूरू जिले की राजगढ़ तहसील का आदर्श गांव कांधरान अब अंतर्राष्ट्रीय पहचान की ओर तेजी से बढ़ रहा है। गांव की स्वच्छता, हरियाली और सामाजिक एकता ने विदेशियों को भी आकर्षित करना शुरू कर दिया है। इसी क्रम में रविवार को जर्मनी से पहला विदेशी पर्यटक दल आदर्श गांव कांधरान की खूबसूरती निहारने पहुँचा, जिससे पूरे क्षेत्र में हर्ष और गर्व का माहौल है।

ग्रामवासी कृष्ण कुमार पुनियां ने बताया कि विदेशी पर्यटक दल ने सोशल मीडिया के माध्यम से गांव की तस्वीरें और जानकारी देखकर यहां आने का निर्णय लिया। गांव में प्रवेश

■ गांव की स्वच्छता, हरियाली और सामाजिक एकता ने विदेशियों को आकर्षित किया, जर्मनी से पहला विदेशी पर्यटक दल आदर्श गांव कांधरान की खूबसूरती निहारने पहुंचा

करते ही साफ-सुथरी गलियां, चारों ओर फैली हरियाली, घने पेड़-पौधे और अनुशासित जीवनशैली देखकर वह अत्यंत आश्चर्यचकित और प्रभावित नजर आये।

इस दौरान पर्यटक दल ने कहा कि भारत के ग्रामीण क्षेत्र में इस तरह की स्वच्छता, पर्यावरण के प्रति जागरूकता और आपसी भाईचारे का उदाहरण दुर्लभ है। गांव के लोगों की एकता,

मिलनसार स्वभाव और सामूहिक प्रयासों ने कांधरान को वास्तव में 'आदर्श' गांव बना दिया है। गांववासियों ने पारंपरिक भारतीय अतिथि सत्कार के साथ विदेशी मेहमान का स्वागत किया। ग्रामीणों का मानना है कि इस तरह के आगमन से आने वाले समय में कांधरान गांव पर्यटन मानचित्र पर एक नई पहचान बनाएगा और अन्य गांवों के लिए भी प्रेरणा बनेगा।

जोधपुर के बासनी गांव में आ रहे दूषित पानी से क्षेत्रवासी परेशान

मामले की शिकायत पीएचईडी विभाग को की, लेकिन कोई समाधान नहीं हुआ

जोधपुर, (कासं)। जोधपुर के बासनी फेज सेंकेंड स्थित बासनी गांव के लगभग 500 घरों की बस्ती में पिछले कई दिनों से प्रदूषित आ रहा है। इसकी शिकायत पीएचईडी विभाग को की लेकिन समस्या का कोई समाधान नहीं हुआ है। लोगों का कहना है कि पानी केमिकल युक्त है। इससे लोग काफी परेशान हैं और कई लोग बीमार भी हो रहे हैं। लोगों ने बताया कि एक महीने से गंदा पानी आ रहा है। ऐसा पानी पीने से हम बीमार हो रहे हैं। बुखार-ज्वर हो रहे हैं। पेट में दर्द रहता है। एक महीने से सुनवाई नहीं हो रही है।

एसएन निवासी ने बताया कि एक महीने से मोहल्लावासी परेशान हैं। जलदया विभाग के अधिकारियों का अवगत कराया लेकिन समस्या अभी भी बरकरार है। लोगों का कहना है कि दाऊजी की होटल एम्स तिराहे से होते हुए बासनी गांव की तरफ पानी की लाइन पानी आ रहा है। इसमें लीकेज के कारण गंदे नाले में बहने वाला पानी इस लाइन में मिस्र होकर आ रहा है, जिससे लोग बीमार पड़ रहे हैं।

■ एक महीने से आ रहे गंदे पानी को पीने से लोग बीमार हो रहे हैं

■ आरोप है कि पेयजल में फैक्ट्रियों के केमिकल का पानी आ रहा है, जनप्रतिनिधियों को भी शिकायत की लेकिन कहीं सुनवाई नहीं हो रही है

पीएचईडी जेईएन मोहित जैन ने बताया कि मोहल्ले में करीब 20 दिन पहले गंदा पानी आने की शिकायत मिली थी जिस पर चेक किया तो एक नाले में पाइप की क्रॉसिंग हो रही थी जो कि टूटा हुआ पाया गया उसको ठीक कर दिया गया था। उसके बाद पेयजल सप्लाई सही हो गई थी, लेकिन कुछ समय बाद फिर शिकायत आई तो भंवरजी का ढाबा पर क्रॉसिंग में टेक्सटाइल वाटर आ रहा था। वहां चेक करके टेक्सटाइल कनेक्शन काट दिया गया था और लीकेज को हटा दिया गया था। विभाग की टीम पॉसिबल लोकेशन चेक करने में लगी हुई है। मोहित जैन ने बताया किदाऊजी के होटल से लेकर घासीरामजी की गली तक लाइन चेक की जाएगी ताकि लीकेज समस्या अभी भी बरकरार है। लोगों का कहना है कि दाऊजी की होटल एम्स तिराहे से होते हुए बासनी गांव की तरफ पानी की लाइन पानी आ रहा है। जनप्रतिनिधियों को भी शिकायत की लेकिन कहीं सुनवाई नहीं हो रही। इस समस्या को लेकर स्थानीय

आर्टिफिशियल इंटेलीजेंस के क्षेत्र में निवेश के लिए आदर्श गंतव्य है राजस्थान : कर्नल राठौड़

सूचना प्रौद्योगिकी और संचार मंत्री ने किया राजस्थान डिजिफेस्ट टाई ग्लोबल समिट-2026 का उद्घाटन

-कार्यालय संवाददाता-
जयपुर । सूचना प्रौद्योगिकी और संचार मंत्री कर्नल राज्यवर्धन राठौड़ ने रविवार को जयपुर में राजस्थान डिजिफेस्ट टाई ग्लोबल समिट-2026 का उद्घाटन किया। कर्नल राठौड़ ने समारोह को संबोधित करते हुए कहा कि आज प्रौद्योगिकी अंतिम पंक्ति के व्यक्ति के सशक्तीकरण का महत्वपूर्ण माध्यम बनकर उभरी है। गांव-देहात का व्यक्ति आज आईटी के माध्यम से वैश्विक तन्त्र से जुड़ रहा है। राजस्थान सरकार की आर्टिफिशियल इंटेलीजेंस (एआई) एवं तकनीकी नीतियों एवं दक्ष युवा संसाधन की उपलब्धता के कारण आज तकनीकी क्षेत्र में निवेश के लिए राजस्थान एक आदर्श गंतव्य है। मुख्यमंत्री भजनलाल शर्मा के सक्षम नेतृत्व में प्रदेश में उद्योग, रोजगार, शिक्षा, कृषि सभी क्षेत्रों एआई के उपयोग को निरन्तर प्रोत्साहन दिया जा रहा है।

राजस्थान सरकार द्वारा आईस्टार्ट के माध्यम से हजारों स्टार्टअप को प्रोत्साहित किया जा रहा है। सूचना प्रौद्योगिकी मंत्री ने कहा कि उद्यमियों के सबसे बड़े वैश्विक नेटवर्क टाई द्वारा ग्लोबल समिट के लिए पहली नॉन मेट्रो सिटी के रूप में जयपुर का चुनाव एक एआई हब के रूप में राजस्थान की संभावनाओं को रेखांकित करता है। इस ग्लोबल समिट के माध्यम से नवाचार, निवेश एवं उद्यमिता को एक मंच पर लाया गया है। आगामी तीन दिनों में 100 से अधिक स्टार्टअप को वैश्विक



सूचना प्रौद्योगिकी और संचार मंत्री कर्नल राज्यवर्धन राठौड़ ने रविवार को जयपुर में राजस्थान डिजिफेस्ट टाई ग्लोबल समिट-2026 का उद्घाटन किया।

निवेशकों के समक्ष पिच करने का अवसर मिलेगा। 35 विश्वविद्यालयों द्वारा एआई एवं तकनीकी क्षेत्र में नए विचारों पर मंथन किया जाएगा। सूचना प्रौद्योगिकी और संचार विभाग के शासन सचिव डॉ. रवि कुमार सुरपुर ने समिट की रूपरेखा बताते हुए कहा कि राजस्थान में तकनीक के माध्यम से निवेश, कौशल और सेवा प्रदायगी को बेहतर बनाया जा रहा है। उन्होंने कहा कि आविष्कार सिर्फ प्रयोगशालाओं तक सीमित नहीं रहें, इसके लिए प्रदेश में तकनीक के क्षेत्र में अवसर बढ़ाए जा रहें हैं और विभाग द्वारा युवा स्टार्टअप को आगे बढ़ाने हेतु समुचित वातावरण

उपलब्ध करवाया जा रहा है। टाई के सह-संस्थापक और निदेशक महावीर प्रताप शर्मा ने कहा कि राजस्थान डिजिफेस्ट टाई ग्लोबल समिट के माध्यम से नीति निर्माण, रोजगार सृजन, तकनीकी उद्यमिता एवं सभी महत्वपूर्ण क्षेत्रों में प्रौद्योगिकी के विस्तार को बढ़ावा मिलेगा। जयपुर एक नवाचार के हब के रूप में तकनीकी क्षेत्र में लगातार आगे बढ़ रहा है। डिजिफेस्ट के माध्यम से स्थानीय स्टार्टअप को बढ़ावा मिलने के साथ साथ वैश्विक निवेशकों का देश प्रदेश से जुड़ाव बढ़ेगा। एनबीडिया के सीनियर वाइस प्रेसिडेंट (अमरीका) शंकर त्रिवेदी ने कहा कि

एआई के माध्यम से हर क्षेत्र में नए अवसरों का सृजन होता है। एआई के क्षेत्र में नए विचारों पर व्यापक मंथन एवं निवेश हेतु उद्यमियों के लिए राजस्थान डिजिफेस्ट टाई ग्लोबल समिट एक शानदार मंच है। टाई ग्लोबल के अध्यक्ष डॉ. मुरली बुक्कापटनम ने कहा कि टाई के माध्यम से नवोन्मेषी सोच और उद्यम को प्रोत्साहन दिया जा रहा है। आज एआई सर्वाधिक तेजी से बढ़ रहा एवं अपार संभावनाओं वाला क्षेत्र है। उन्होंने जयपुर में राजस्थान डिजिफेस्ट टाई ग्लोबल समिट के आयोजन को ऐतिहासिक बताते हुए कहा कि इससे प्रदेश के युवाओं को वैश्विक मंच पर

■ **दक्ष युवा और संसाधनों की प्रचुर उपलब्धता के साथ राजस्थान बन रहा तकनीकी क्रांति में अग्रणी : राठौड़**

■ **समारोह में सूचना प्रौद्योगिकी और संचार विभाग तथा 7 प्रतिष्ठित संस्थानों के बीच एमओयू भी हुए**

पहुँचने के अवसर मिलेंगे।

सूचना प्रौद्योगिकी एवं संचार विभाग विभाग के आयुक्त हिमांशु गुप्ता ने धन्यवाद ज्ञापित करते हुए समिट में उपस्थित जनसमूह को विभागीय योजनाओं से अवगत करवाया। उद्घाटन सत्र में उद्योग एवं वाणिज्य आयुक्त सुरेश ओला भी उपस्थित रहे। उद्घाटन समारोह में सूचना प्रौद्योगिकी और संचार विभाग तथा 7 प्रतिष्ठित संस्थानों के बीच एमओयू का हस्तांतरण भी किया गया। राजस्थान इनोवेशन हब के जोधपुर पोर्टल का लॉन्च किया गया। इस दौरान प्रदेश में आईस्टार्ट की प्रगति तथा एआई एवं प्रौद्योगिकी के विकास संबंधित लघु फिल्मों भी प्रदर्शित की गईं। इस दौरान विश्व भर से आए तकनीकी उद्यमी एवं विशेषज्ञ, अकादमिक हस्तियों, वक्ता, स्टार्टअप संस्थापक, निवेशक, विद्यार्थी एवं आमजन उपस्थित रहे।

डोटासरा भाजपा की चिंता छोड़ें, कांग्रेस की करें : मदन राठौड़

जयपुर (कांस)। भाजपा प्रदेशाध्यक्ष मदन राठौड़ ने गोविंद सिंह डोटासरा के बयान पर प्रतिक्रिया देते हुए कहा कि डोटासरा को इस बात की चिंता करने की आवश्यकता नहीं है कि मैं क्या कर रहा हूं या क्या नहीं कर रहा हूं। मेरा संगठन और मीडिया यह देख रहा है, वही पर्याप्त है। राठौड़ ने कहा कि उन्हें गोविंद सिंह डोटासरा से किसी प्रकार का सर्टिफिकेट लेने की जरूरत नहीं है।

उन्होंने तंज कसते हुए कहा कि डोटासरा पहले अपना घर सभालें, मेरी पार्टी की चिंता न करें। कांग्रेस की स्थिति ऐसी हो गई है कि उनके नेता मंडकों की तरह इधर-उधर उछलते फिर रहे हैं। मदन राठौड़ ने कहा कि डोटासरा का बयान कांग्रेस की हताशा और राजनीतिक दिवालियेपन को दर्शाती है। भाजपा नेताओं पर व्यक्तिगत और स्तरहीन टिप्पणियां करना कांग्रेस की

पुरानी आदत रही है, जो अब और उजागर हो गई है। राठौड़ ने कहा कि कांग्रेस नेतृत्व को जनता के सर्वालों और अपनी विफलताओं का जवाब देने के बजाय अनर्गल बयानबाजी में समय बर्बाद करने की आदत हो गई है। डोटासरा को पहले यह बताना चाहिए कि कांग्रेस शासन में राजस्थान को क्या उपलब्धियां मिलीं और आज उनकी पार्टी क्यों बिखराव की स्थिति में है।

राठौड़ ने कहा कि मुख्यमंत्री भजनलाल शर्मा के नेतृत्व में राज्य सरकार जनहित के निर्णय ले रही है और प्रधानमंत्री नरेंद्र मोदी के मार्गदर्शन में राजस्थान विकास के पथ पर आगे बढ़ रहा है। इसी से घबराकर कांग्रेस नेता तथ्यहीन और हास्यास्पद बयान दे रहे हैं। उन्होंने स्पष्ट किया कि कांग्रेस चाहे जितनी बयानबाजी कर ले, लेकिन जनता सच्चाई जानती है।

पाँक्सो एक्ट में 11 माह से वांछित बदमाश गिरफ्तार

जयपुर । मानसरोवर पुलिस ने पाँक्सो एक्ट में करीब ग्यारह महीने से वांछित चल रहे इनामी बदमाश को गिरफ्तार किया गया है। पुलिस गिरफ्तार आरोपित से फरार काटने और उदात्त साथ देने वालों के बारे में जानकारी जुटा रही है। पुलिस उपायुक्त दक्षिण राजर्षि राज राज ने बताया।

सचिवालय में पार्किंग व्यवस्था का हो रहा कार्याकल्प, ट्रैफिक जाम से मिलेगी राहत

मुख्यमंत्री भजनलाल शर्मा के निर्देश पर पीडब्ल्यूडी ने बनाया एक्शन प्लान, सितम्बर माह तक हो जाएंगे सभी सम्बंधित कार्य

जयपुर (कांस)। शासन सचिवालय में पार्किंग व्यवस्था के सुदृढीकरण के मुख्यमंत्री भजनलाल शर्मा के निर्देश की पालना में तेजी से कार्य किया जा रहा है। मुख्य सचिव वी. श्रीनिवास ने इस सम्बंध में सार्वजनिक निर्माण विभाग के अधिकारियों को पूर्ण गुणवत्ता के साथ निर्धारित समय अवधि में नवीन पार्किंग निर्माण और मौजूदा पार्किंग की मरम्मत और सौंदर्यकरण करवाने के निर्देश दिए हैं। ताजा स्थिति के अनुसार फ्रंट लोन के नीचे दो मंजिला बेसमेंट पार्किंग में पानी रिसाव की समस्या का स्थायी समाधान करने के लिए थर्ड पार्टी फिजिकल ऑडिट की रिपोर्ट के आधार पर 5 करोड़ 42 लाख रुपये बजट व्यय कर मरम्मत कार्य करवाया जा रहा है।

यह कार्य आगामी सितम्बर माह तक पूर्ण हो जाएगा। इस मरम्मत कार्य से 550 फीर व्हीलर क्षमता वाली वाली इस पार्किंग की जलरिसाव की वर्षों पुरानी समस्या का समाधान हो जाएगा। यहां पूर्व में हुआ निर्माण कार्य पुराना होने के कारण एक्सपेंशन जॉइंट्स से पानी रिसाव होने पर बीम, कॉलम और पिलर में लगे लोहे के सरियों में जंग लग रही है और सीमेंट और कंक्रीट का जोड़ कमजोर हो गया है। इसके साथ ही सचिवालय प्रवेश द्वार के पास बन रहे नार्थ ब्लॉक के नीचे भी 3 मंजिला बेसमेंट में 268 चार पहिया वाहनों का पार्किंग स्पेस है। इस पार्किंग का निर्माण कार्य आगामी जून माह तक पूर्ण हो जाएगा।

उल्लेखनीय है कि शासन सचिवालय, विधानसभा, राजस्थान उच्च न्यायालय, आयकर विभाग समेत कई महत्वपूर्ण संस्थानों के कारण इस एरिया में पार्किंग और ट्रैफिक व्यवस्था में सीधा सम्बंध है। समुचित पार्किंग के अभाव में कई बार जाम लगने की समस्या हो जाती है। इसी को देखते हुए मुख्यमंत्री श्री भजनलाल शर्मा ने सचिवालय वाहन पार्किंग व्यवस्था में आमूलचूल सुधार के निर्देश दिए थे। इससे सचिवालय में कार्यरत कार्मिकों के साथ ही राज्य के विभिन्न क्षेत्रों से आने वाले परिवारियों, कार्मिकों और गणमान्य लोगों को बड़ी सुविधा मिलेगी, जाम में लगने वाले समय और ईंधन हानि से राहत मिलेगी।

560 गैस सिलेंडरों से भरे ट्रक के ब्रेक फेल

जयपुर । गढ़ गणेश मंदिर के नजदीक आबादी क्षेत्र गैटोर रोड पर रविवार को बड़ा हादसा होते-होते टल गया। ब्रह्मपुरी से गुजरते समय गैस सिलेंडरों से भरे ट्रक के ब्रेक फेल हो गए, और ट्रक रिवर्स में आकर एक मकान के चबूतरे से टकरा गया। इस हादसे में मकान का चबूतरा और एक कार क्षतिग्रस्त हो गई, लेकिन जनहानि नहीं हुई, यह बड़ी राहत की बात रही।

थानाधिकारी राजेश गौतम ने बताया कि ट्रक में करीब 560 गैस सिलेंडर भरे हुए थे, जो ओवरलोड बताए जा रहे हैं। अगर सिलेंडर फट जाते या लोकेज होते तो पूरे इलाके में बड़ा हादसा हो सकता था। मौके पर मौजूद लोगों की जान भी बाल-बाल बची। पुलिस ने तुरंत पहुंचकर सिलेंडरों को दूसरी गाड़ियों में शिफ्ट कराया और क्रेन

की सहायता से ट्रक को सड़क किनारे हटाया गया। यातायात की कुछ समय में सुचारु कर दिया गया। थानाधिकारी ने बताया कि ट्रक ड्राइवर गृहल मैप के अनुसार ब्रह्मपुरी से जा रहा था। चढ़ाई पर ब्रेक फेल होने के कारण ट्रक रिवर्स में चला गया और मकान से टकरा गया। हादसे में एक कार भी क्षतिग्रस्त हुई, लेकिन कोई हताहत नहीं हुआ।

मुख्य सचिव ने सेना परेड दिवस की तैयारियों का जायजा लिया



मुख्य सचिव वी. श्रीनिवास ने रविवार को जगतपुरा में सेना परेड के आयोजन स्थल पर जाकर व्यवस्थाओं का निरीक्षण किया।

पत्नी पर लाखों रुपए और कीमती जेवरात हड़पने का आरोप लगाया युवक का आरोप है कि पत्नी ने बिना तलाक दिए ही दूसरी शादी भी कर ली

जयपुर। राजधानी के जवाहर नगर थाने में एक पीड़ित पति ने अपनी पत्नी और उसके परिवार के खिलाफ कूटर्चित साजिश कर 75 लाख रुपए समेत लाखों रुपयों के सोने-चांदी के आभूषण हड़पने का आरोप लगाते हुए मामला दर्ज कराया है। पीड़ित की शिकायत पर पुलिस ने मामला दर्ज कर इसकी जांच उच्च अधिकारियों के सुपुर्द कर दी है। गौतमलव है कि दिल्ली

निवासी पीड़ित की शादी वर्ष -2009 में जवाहर नगर इलाके में रहने वाली एक महिला से हुई थी। शादी के कुछ दिन बाद ही विवाहिता पति का घर छोड़कर दिल्ली चली गई और काफी समयअंश के बाद भी नहीं लौटी और पति पर दहेज मांगने का आरोप लगाते हुए मामला दर्ज कराया है। पीड़ित को शिकायत पर पुलिस ने मामला दर्ज कर इसकी जांच उच्च अधिकारियों के सुपुर्द कर दी है। गौतमलव है कि दिल्ली

■ **जवाहर नगर थाना पुलिस ने मामला दर्ज कर इस प्रकरण की जांच शुरू की**

दूसरी शादी कर चुकी है। शादी करने के बाद भी वो दहेज प्रताड़ना केस की एवज में 75 लाख

रुपए कैश और सोने के जेवर की डिमांड कर रही है। परिवारी का आरोप है कि उसकी पत्नी ने न केवल उसे धोखा दिया, बल्कि अब वह साजिश रचकर उससे मोटी रकम और जेवरात वसूलना चाहती है।पति ने आरोप लगाया है कि पत्नी और उसके परिवार के लोगों ने यह जानकारी छुपाकर रखा। पीड़ित ने बताया कि वह कई बार केस के सिलसिले में

जयपुर आता रहा, दिल्ली में उसका काम प्रभावित हुआ, लेकिन उसके बाद भी पत्नी ने या परिवार के किसी भी सदस्य ने कोई जानकारी नहीं दी। जबकि वह अपने रिस्ते को बचाने का प्रयास करता रहा। जवाहर नगर पुलिस ने चार गंभीर धाराओं में केस दर्ज कर लिया है और जांच शुरू कर दी है। केस में पत्नी और परिवार के चार सदस्यों का नाम शामिल है।

जयपुर (कांस)। जयपुर में 8 जनवरी से 15 जनवरी 2026 तक आयोजित होने जा रही सेना दिवस परेड-2026 के दिव्य एवं भव्य आयोजन की तैयारियों को अंतिम रूप दिया जा रहा है। मुख्य सचिव वी. श्रीनिवास ने रविवार को महल रोड, जगतपुरा स्थित आयोजन स्थल का दौरा कर सेना दिवस परेड की तैयारियों की समीक्षा की। उन्होंने मौके पर ही अधिकारियों को सफल आयोजन के लिए आवश्यक दिशा निर्देश दिए।

मुख्य सचिव ने आयोजन स्थल पर पहुंचकर मैस एवं चार्ट के माध्यम से विभिन्न व्यवस्थाओं की विस्तृत समीक्षा की तथा संबंधित विभागों के अधिकारियों को आपसी समन्वय के साथ समयबद्ध ढंग से कार्य पूर्ण करने के निर्देश दिए। उन्होंने कहा कि सेना दिवस परेड का जयपुर में आयोजन पूरे प्रदेश के लिए गर्व का विषय है और इसे राष्ट्रीय स्तर की गरिमा के अनुरूप आयोजित किया जाना चाहिए। मुख्य सचिव श्री वी. श्रीनिवास ने कहा कि राजस्थान सरकार सेना दिवस परेड-2026 के सफल आयोजन हेतु पूर्ण सहयोग प्रदान करेगी। उन्होंने सुरक्षा व्यवस्था, यातायात प्रबंधन, दर्शक दीर्घा एवं मंच व्यवस्था, स्वच्छता, विद्युत एवं पेयजल व्यवस्था, पार्किंग, चिकित्सा सेवाएं तथा आपातकालीन प्रबंधन को लेकर विशेष

निर्देश दिए। साथ ही, आमजन को किसी प्रकार की असुविधा न हो, इसके लिए पूर्व तैयारी एवं प्रभावी क्रियान्वयन सुनिश्चित करने के निर्देश भी दिए।निरीक्षण के दौरान उन्होंने प्रशासन एवं सेना के अधिकारियों से फील्ड-लेवल तैयारियों की जानकारी ली तथा आवश्यक सुधारात्मक सुझाव भी दिए। इस अवसर पर प्रमुख शासन सचिव नवीन जैन, जयपुर कलेक्टर डॉ. जितेंद्र कुमार सोनी, आयुक्त नगर निगम डॉ. गौरव सैनी, मेजर जनरल अमर रामदासानी, मेजर जनरल रोहित मेहरोत्रा, ब्रिगेडियर सुरेन्द्र सिंह शेखावत, ब्रिगेडियर संजय शर्मा एवं कर्नल मुक्ता बंसरा सहित प्रशासन एवं सेना के वरिष्ठ अधिकारी उपस्थित रहे।

प्रधानमंत्री मोदी डायनामिक लीडर : पद्मश्री बाॅब ब्लैकमैन

ब्रिटिश सांसद ने कहा “ भारत का पूरी दुनिया में सम्मान और स्वाभिमान बढ़ा ”



ब्रिटिश सांसद पद्मश्री बाॅब ब्लैकमैन के सम्मान में भाजपा हरियाणा प्रभारी एवं भाजपा राजस्थान पूर्व प्रदेशाध्यक्ष डॉ. सतीश पूर्निया ने कांस्टीट्यूशन क्लब में हाई-टी का आयोजन किया।

जयपुर । प्रधानमंत्री नरेंद्र मोदी के विकसित भारत विजन और उनके मजबूत नेतृत्व की ब्रिटेन से लेकर विश्वभर में प्रशंसा करने वाले ब्रिटिश सांसद पद्मश्री बाॅब ब्लैकमैन के सम्मान में भाजपा हरियाणा प्रभारी एवं भाजपा राजस्थान पूर्व प्रदेशाध्यक्ष डॉ. सतीश पूर्निया ने कांस्टीट्यूशन क्लब जयपुर में हाई-टी का आयोजन किया, जिसमें जयपुर के प्रबुद्धजन शामिल हुए। ब्रिटिश सांसद बाॅब ब्लैकमैन ने कहा कि, पूरी दुनिया को विश्व शांति और वसुधैव कुटुम्बक का संदेश देने वाले प्रधानमंत्री नरेंद्र मोदी डायनामिक लीडर हैं, जिनके नेतृत्व में भारत प्रत्येक क्षेत्र में आत्मनिर्भर बन रहा है। आज

भारत का पूरी दुनिया में सम्मान और स्वाभिमान बढ़ा है, यह प्रधानमंत्री नरेंद्र मोदी के विजन और मजबूत नेतृत्व से संभव हो पाया है। भारत कोविडकाल से लेकर संकट की हर घड़ी में नरेंद्र मोदी के नेतृत्व में ज़रूरतमंद देशों के साथ खड़ा रहा। विकसित देशों के साथ भारत व्यापारिक, आर्थिक रिश्तों को मजबूत किया जा रहा है। वरिष्ठ भाजपा नेता सतीश पूर्निया ने कहा कि, भारत के विश्व कल्याण और विश्व शांति की कामना के मंत्र को ब्रिटिश पार्लियामेंट में सांसद बाॅब ब्लैकमैन ने गुंजायमान किया। साथ ही भारत-ब्रिटेन के मजबूत संबंधों में महत्वपूर्ण भूमिका भी अदा की।

आवारा डॉग्स को शेल्टर होम भेजने के खिलाफ पशु प्रेमियों का विरोध प्रदर्शन

पशु प्रेमियों ने जयपुर में विरोध-प्रदर्शन कर सुप्रीम कोर्ट से अपना आदेश वापस लेने की मांग की

-कार्यालय संवाददाता-
जयपुर। देशभर में आवारा डॉग्स को गली-मोहल्लों से उठाकर शेल्टर होम में भेजने के मामले को लेकर जहां 7 जनवरी को सुप्रीम कोर्ट में सुनवाई होगी। आवारा डॉग्स को शेल्टर होम भेजने और उन पर हो रहे अत्याचार पर रोक की मांग को लेकर रविवार को देशभर में पशु प्रेमियों ने विरोध प्रदर्शन किया। प्रदर्शनकारियों ने सुप्रीम कोर्ट से इस मामले में रोक लगाने की मांग की।

राजधानी जयपुर के अल्बर्ट हॉल के बाहर भी बड़ी संख्या में पशु प्रेमी जुटे और अपने हाथों में तख्तियां तथा बैनर लेकर विरोध दर्ज कराया। पशु प्रेमियों ने कहा कि अगर सुप्रीम कोर्ट अपने फैसले पर रोक नहीं लगाता है, तब भी हम देश भर में “करो या मरो” के नारे के साथ आवारा डॉग्स की सुरक्षा को लड़ाई लड़ेंगे। काफी देर तक पशु प्रेमियों ने आवाज आवाज डॉग्स को बचाने के लिए देश के 49 शहरों में राष्ट्रव्यापी प्रदर्शन हो रहा है, क्योंकि 7 जनवरी को सुप्रीम कोर्ट में इस मामले में सुनवाई होगी। हम चाहते हैं कि पूर्व में सुप्रीम कोर्ट ने एनिमल वेलफेयर लॉबी की सुनवाई नहीं की। अब हम चाहते हैं कि सुप्रीम कोर्ट हमारी भी सुनवाई करें। सुप्रीम कोर्ट को अपने ही आदेश पर रोक लगानी चाहिए जिसमें कहा गया है कि आवारा डॉग्स को गली-मोहल्लों से हटा देना चाहिए। उन्होंने कहा कि अपने बच्चों और जनता की सुरक्षा हम भी चाहते हैं लेकिन सुप्रीम कोर्ट का जो फैसला है, वो जनता की सेप्टी बढ़ाएगा नहीं बल्कि घटाएगा। हमने सर्वे किया है, 50 प्रतिशत से ज्यादा घरों में या संस्थानों में बाउंड्री वाल अच्छी नहीं है, फेंसिंग नहीं है। अगर आप आवारा डॉग्स को हटाओगे तो दूसरे डॉग आ जाएंगे।



आवारा डॉग्स को शेल्टर होम भेजने और उन पर हो रहे अत्याचार के विरोध में रविवार को जयपुर के अल्बर्ट हॉल पर बड़ी संख्या में पशु प्रेमियों ने अपने हाथों में तख्तियां तथा बैनर लेकर विरोध दर्ज कराया।

राजस्थान सरकार भी बनाए पॉलिसी

शांता खुराना ने कहा कि हम राजस्थान सरकार से भी अपील करते हैं कि राजस्थान सरकार भी आगे बढ़कर प्रदेश में एक ऐसी पॉलिसी बनाए जिससे कि आवारा डॉग्स पर अत्याचार नहीं हो। उन्होंने कहा कि नवंबर 2025 में सुप्रीम कोर्ट के आदेश के बाद आवारा डॉग्स पर अत्याचार बढ़ गए हैं। राजधानी जयपुर के जयसिंहपुरा खोर में किसी ने एक डॉग के आगे-पीछे के पैर बांधकर उसे ट्रॉसफॉर्मर पर फेंक दिया था कि वो जलकर मर जाए। माॅणपाल यूनिवर्सिटी में भी वहां के सुरक्षा

गाइड्स ने आवारा डॉग्स को पकड़ कर पीटना शुरू कर दिया था जो ठीक नहीं है।

20 साल में 75 प्रतिशत रेबीज के केस घटे
उन्होंने कहा कि सुप्रीम कोर्ट को अपने आदेश पर रोक लगानी चाहिए और विशेषज्ञों से राय लेनी चाहिए। खुराना ने कहा कि दुनियाभर में पिछले 20 साल में 75 प्रतिशत रेबीज के केस कम हो गए हैं, वो इसलिए कम हुए क्योंकि हमने नसबंदी और वैकसीनेशन किए थे। उन्होंने कहा कि साल 2022 से लेकर 2025 तक राजस्थान में एक भी रेबीज का केस रजिस्टर नहीं हुआ है। आवारा

■ **एनिमल एक्टिविस्ट शांता खुराना ने कहा कि आज आवारा डॉग्स को बचाने के लिए देश के 49 शहरों में राष्ट्रव्यापी प्रदर्शन हो रहा है, क्योंकि 7 जनवरी को सुप्रीम कोर्ट में इस मामले में सुनवाई होगी।**

डॉग्स को गली-मोहल्ले से उठाना कोई समाधान नहीं है, समाधान यह है कि उनकी नसबंदी की जाए और वैकसीनेशन की जाए जिससे कि उनकी जनसंख्या नहीं बढ़े। उन्होंने कहा कि जिस गली-मोहल्ले में डॉग्स रहते हैं, नसबंदी और वैकसीनेशन के बाद उन्हें इसी गली-मोहल्ले में छोड़ दिया जाए। अगर उन्हें वहां से उठाया जाएगा तो दूसरे डॉग्स वहां आ जाएंगे जो कोई समाधान नहीं है।

डॉॅग बाइट को लेकर लोग जागरुक नहीं

मरियम अबू हैदरी ने कहा कि हमने जयपुर में सर्वे किया है, यहां पर डॉॅग बाइट को लेकर अधिकांश लोग जागरुक नहीं हैं। अगर किसी को डॉॅग बाइट हुआ है तो उसे बहते पानी और साबुन से उस घाव को अच्छी तरह धोया जाए, लेकिन लोगों को यही पता नहीं है। उन्होंने कहा कि हम इस मामले में चुप नहीं बैठेंगे। अगर सुप्रीम कोर्ट का फैसला हमारे पक्ष में नहीं आया और सुप्रीम कोर्ट ने अपने ही फैसले पर रोक नहीं लगाई तो हम आवारा डॉॅग्स को बचाने के लिए पूरे देश में सड़कों पर लड़ाई लड़ेंगे।

देवली में चोरों ने कारोबारी के बंगले में पांच घंटे तक चोरी का प्रयास किया, घटना सीसीटीवी में कैद

चोरों को बंगले में सफलता इसलिए नहीं मिल पाई कि बंगले में चाक चौबंद व्यवस्था बनी हुई थी



वारदात के दौरान चोर सीसीटीवी में कैद हो गये।

देवली, (निसं)। इन दिनों शहर में बेखौफ चोरों की एक के बाद एक वारदात ने देवली पुलिस और हनुमान नगर थाना पुलिस पर सर्वाध्याय निशान खड़े कर दिए हैं। देवली में चोरों ने कारोबारी के बंगले में पांच घंटे तक चोरी का प्रयास किया, लेकिन चोर अफल रहे और फरार हो गये।

जानकारी के अनुसार शनिवार की देर रात को देवली शहर में बेखौफ चोरों ने एक कारोबारी के बंगले पर पांच घंटे तक चोरी का प्रयास करते रहे। इस दौरान चोरों ने सुरक्षा गार्ड के साथ मारपीट

■ **चोरों ने बंगले के बाहर में मेन गेट पर तैनात सुरक्षा गार्ड को बंदी बनाकर रखा और पाच घंटे तक चोरी का प्रयास करते रहे**

नहीं हो पाए। चोरों को यहां सफलता इसलिए नहीं मिल पाई कि बंगले में चाक चौबंद व्यवस्था बनी हुई थी, लेकिन फिर भी चोरों ने बंगले के बाहर में मेन गेट पर तैनात सुरक्षा गार्ड को बंदी बनाकर रखा और पाच घंटे तक चोरी का प्रयास करते रहे। इस दौरान चोरों ने सुरक्षा गार्ड के साथ मारपीट

की और हथियार दिखाकर बंधक बनाए रखा तो वहीं चोरों ने सुरक्षा गार्ड के हाथ-पांव और मुंह को बांध दिया। इस दौरान चोरों ने इस घटना की भनक बंगले में सो रहे दंपती तक को नहीं लगने दी, लेकिन पूरी वारदात बंगले परिसर में लगे सीसीटीवी कैमरे में कैद हो गई। बेखौफ चोरों का यह



कारोबारी का बंगला, जहां पर लूट का असफल प्रयास हुआ।

घटनाक्रम शनिवार कि देर रात एक बजे से सुबह छह बजे तक चलता रहा, लेकिन चोर बंगले के भीतर घुसने में असफल रहे और खाली हाथ लौट गये। मामले के अनुसार शहर के भामाशाह नवल किशोर मंगल और उनकी पत्नी शनिवार को बंगले के अंदर अपने रूम में सो रहे थे। इसी बीच देर रात एक बजे नकाबपोश चोर बंगला परिसर की दीवार फांदकर अंदर घुस गए और चोरों ने बंगले के गार्ड की हथियार दिखाकर बंधक बना लिया। इस कारण सुरक्षा गार्ड बंगले के

मालिक नवल मंगल से संपर्क नहीं कर पाया। नवल किशोर मंगल ने बताया कि बंगले की मजबूत सुरक्षा व्यवस्था के चलते चोर बंगले के भीतर प्रवेश करने में असफल रहे। चोरों ने बंगले की छत और अन्य मार्गों से घर के भीतर घुसने की कोशिश की, लेकिन सभी प्रवेश द्वारों पर मजबूत व्यवस्था होने की वजह से चोर अंदर नहीं आ सके। ऐसे में हैरानी की बात तो यह रही कि बेखौफ चोर यहां करीब 5 घंटे तक परिसर में ही मौजूद रहे और

सुबह 6:20 बजे मौके से फरार हो गए।

इस घटना पर बंगले के मालिक ने बताया कि 5 घंटे तक चली उक्त घटनाक्रम की उन्हें भनक तक नहीं लगी। लेकिन गार्ड हरिसिंह प्रतिदिन के भांति रविवार की सुबह अखबार और दूध लेकर नहीं आया तब कहीं जाकर उन्हें शंका हुई। इसके बाद नवल मंगल ने बंगले से बाहर निकलकर देखा कि सुरक्षा गार्ड हरि सिंह के हाथ पांव मुंह बंधा हुए थे। इस दौरान नवल मंगल बुरी तरह घबरा गए और घायल सुरक्षा गार्ड को संभाला और तुरंत प्रभाव से वारदात को बंगले में लगे हुए सीसीटीवी कैमरों के मॉनिटर पर देखा। इस दौरान कैमरा में कैद हुई घटना का पूरा मामला यह सामने आया कि शनिवार की देर रात को नकाबपोश चोरों ने उनके बंगले पर धावा बोला दिया था, लेकिन चोरी करने की वारदात को अंजाम देने में सफल नहीं हो पाये। इस पर रविवार की सुबह बंगले के मालिक ने उक्त घटना की सूचना देवली पुलिस को दी। सूचना मिलने पर पुलिस मौके पर पहुंची जहां पुलिस ने साक्ष्यों का संकलन किया। इस मामले में नवल किशोर मंगल के द्वारा पुलिस थाने में लिखित रिपोर्ट दर्ज करा दी गई है।

लाखों की जुआ राशि सहित 19 जने गिरफ्तार



पुलिस ने आरोपियों को गिरफ्तार किया।

टोंक, (निसं)। वृताधिकारी टोंक मृत्युंजय मिश्रा एवं डीएसटी प्रभारी ओमप्रकाश चौधरी के नेतृत्व में गठित टीम द्वारा शनिवार देर रात टोंक शहर के पुरानी टोंक थाना क्षेत्र में छापामारकर सार्वजनिक स्थान पर जुआ खेलते हुए 19 आरोपियो गिरफ्तार किया तथा उनके कब्जे दो लाख बहत्तर हजार रुपये की जुआ राशि जब्त की गई। साथ ही जुआ में प्रयुक्त होने वाली ताश पत्ती, 13 मोटरसाइकिल, 20 मोबाइल जब्त किये।

पुलिस ने मोहनलाल, भैरू लाल, महेश माली, उम्मेद गुर्जर, जयकिशं महावर, सददाम पुत्र मो.॰शरीफ याकुब पुत्र मंजूर, आदित्य बैरवा, माटी पुत्र कल्याणमल माली, विशाल महावर, राजेश महावर, पप्पू गुर्जर, कन्हैया महावर, लोकेश खटीक, पवन खटीक, समसेर अली पुत्र भाकर अली, भूरिया पुत्र सत्तार खान, इन्द्र पुत्र लक्ष्मण चावला एच.डी. हेमराज पुत्र छोदुलाल गुर्जर को गिरफ्तार कर जांच शुरू की।

धोखे से जमीन हड़पी

उदयपुर, (कासं)। फर्जी हकत्याग करने वाले महिला व अन्य के खिलाफ पीड़िता की जमीन हड़पने का पुलिस ने मामला दर्ज किया। पुलिस से प्राप्त जानकारी के अनुसार पीड़िता गोमतीबाई पत्नी छगनलाल निवासी ब्राम्हणों का कलवाना सायरा ने आरोपी डाकूबाई पत्नी कालुराम निवासी काछवा, बड़ी जोशियों की भागल निवासी देवीलाल, अम्बालाल तथा अशोक जोशी व साथियों के खिलाफ प्रकरण दर्ज करवाया। पीड़िता ने बताया कि जसवंतगढ़ स्थित मेरी जमीन को आरोपी डाकूबाई ने 29 दिसंबर को गोमती बाई बनते हुए मेरी जमीन का आरोपियों देवीलाल व अम्बालाल के पक्ष में हकत्याग कर दिया तथा उक्त जमीन को आरोपियों ने अपने नाम करवा अशोक जोशी को बेच दी। इसका पता चलने पर पुलिस को सूचना कर प्रकरण दर्ज करवाया।

नाकाबंदी तोड़कर भाग रही स्कॉर्पियो से डोडा-चूरा बरामद

कोहरे का फायदा उठाकर तस्कर भागने में सफल रहे

भीलवाड़ा, (निसं)। जिले की गुलाबपुरा थाना पुलिस को मादक पदार्थों की तस्करी के खिलाफ एक और बड़ी कार्रवाई की है। नाकाबंदी तोड़कर भाग रही एक स्कॉर्पियो को जब्त कर भारी मात्रा में डोडा-चूरा बरामद किया है। हालांकि, कोहरे का फायदा उठाकर तस्कर भागने में सफल रहे।

भीलवाड़ा जिला पुलिस अधीक्षक धर्मेन्द्र सिंह के नेतृत्व में नशा तस्करों पर पुलिस का प्रहार जारी है। इसी कड़ी में

■ **गाड़ी में मिले दस्तावेजों के आधार पर पुलिस तस्करों की तलाश कर रही है**

गुलाबपुरा पुलिस को बड़ी सफलता मिली है। घटना रविवार सुबह की है, जब गुलाबपुरा थाना प्रभारी संजय गुर्जर की टीम नेशनल हाईवे 148-डी पर नाकाबंदी कर रही थी। तभी एक महिंद्रा स्कॉर्पियो वहां पहुंची। पुलिस को देखते ही चालक ने नाकाबंदी तोड़ दी और गाड़ी भगा ले गया। पुलिस टीम ने तुरंत तस्करों का पीछा किया। खुद को घिरता देख तस्कर गागेड़ा सरहद में गाड़ी छोड़कर खेतों की तरफ भाग निकले। घने



पुलिस ने 80 किलो 200 ग्राम अवैध डोडा-चूरा बरामद किया।

कोहरे और खेतों में खड़ी फसलों की आड़ का फायदा उठाकर आरोपी फरार होने में कामयाब हो गए। पुलिस ने मौके से लावारिस हालत में खड़ी स्कॉर्पियो की तलाशी ली, जिसमें से 80 किलो 200 ग्राम अवैध डोडा-

चूरा बरामद हुआ। पुलिस ने डोडा-चूरा और गाड़ी को जब्त कर आरोपियों के खिलाफ एनडीपीएस एक्ट में मामला दर्ज कर लिया है। गाड़ी में मिले दस्तावेजों के आधार पर अब पुलिस तस्करों की तलाश कर रही है।

ऑल्टो कार में अज्ञात ने आग लगाई

निवाई/गुन्सी, (निसं)। ग्राम गुंसी में शनिवार को मध्य रात्रि को एक बाड़े में खड़ी एक ऑल्टो कार में अज्ञात लोगों ने ज्वलनशील पदार्थ छिड़कर आग लगा दी। जिससे आग में जलकर कार कबाड़ में बदल गई। पीड़ित बाबूलाल माली ने

बताया कि उसने अपनी ऑल्टो कार को अपने बाड़े में खड़ी की थी। मध्य रात्रि को करीब पौने एक बजे पड़ोसी रूपनारायण माली ने फोन कर बताया कि कार में आग लग गई है। सूचना पर स्वयं मौके पर पहुंचा तो कार से आग

की लपटें उठती हुई दिखाई दी। शोर मचाने पर आसपास के परिवार भी नींद से जाग गए और मौके पर पहुंच कर पानी डालकर आग बुझाई। पीड़ित बाबूलाल ने निवाई सदर थाना में अज्ञात लोगों के विरुद्ध कार जलाने की रिपोर्ट दी है।

पावटा में हरियाणा रोडवेज बस चालक की लापरवाही से पांच यात्री घायल

बीच सड़क पर बस चालक द्वारा यात्री उतारने के दौरान ट्रैलर ने सवारियों को चपेट में लिया

पावटा, (निसं)। कस्बा पावटा स्थित दिल्ली-जयपुर बस स्टैंड पर रविवार दोपहर हरियाणा रोडवेज बस चालक की गंभीर लापरवाही एक बड़े हादसे का कारण बन गई। बीच सड़क पर बस रोककर सवारियों उतारने के दौरान अचानक हुई दुर्घटना में पांच लोग घायल हो गए। हादसे के बाद मौके पर अफरा-तफरी मच गई, वहीं कुछ समय के लिए सड़क पर यातायात भी पूरी तरह बाधित हो गया।

प्रत्यक्षदर्शियों के अनुसार बस चालक ने तय बस स्टैंड या सुरक्षित स्थान पर बस रोकने के बजाय मुख्य सड़क के बीचों-बीच बस खड़ी कर दी। बिना किसी संकेत या सावधानी के सवारियों को उतारा जा रहा था। इसी दौरान पीछे से तेज गति से आ रहे एक अन्य वाहन ट्रैलर ने अचानक ब्रेक लगाने की कोशिश की, लेकिन संतुलन बिगड़ने से सवारियों उसकी चपेट में आ



हादसे के बाद मौके पर मौजूद लोगों ने आक्रोश जताया।

गई। बस से उतरते समय हादसे में घायल हुए भगतपुरा निवासी राहुल, गीता, किङ्गोराद निवासी सुनील, सुरजीत, चांदोली निवासी राजेंद्र को मौके पर मौजूद स्थानीय नागरिकों व राहगीरों की मदद से तुरंत पावटा उपजिला

अस्पताल पहुंचाया, जहां सुनील की हालत को देखते हुए उसे कोटपुतली के अस्पताल के सड़क से हटवाकर यातायात बहाल कराया। प्रारंभिक जांच में सामने आया है कि हादसे का मुख्य कारण हरियाणा

पुलिस मौके पर पहुंची और स्थिति को नियंत्रित किया। पुलिस ने क्षितटास्त वाहनों को सड़क से हटवाकर यातायात बहाल कराया। प्रारंभिक जांच में सामने आया है कि हादसे का मुख्य कारण हरियाणा

■ **बस चालक ने तय बस स्टैंड या सुरक्षित स्थान पर बस रोकने के बजाय मुख्य सड़क के बीचों-बीच बस खड़ी कर दी थी**

रोडवेज चालक द्वारा यातायात नियमों की अनदेखी और लापरवाही है। स्थानीय लोगों ने रोडवेज प्रशासन और परिवहन विभाग पर बस खड़े करते हुए कहा कि आए दिन इस तरह की लापरवाहियों यात्रियों की जान जोखिम में डाल रही है। लोगों ने मांग की है कि रोडवेज चालकों को यातायात नियमों का कड़ाई से पालन कराने के लिए ठोस कदम उठाए जाएं, ताकि भविष्य में इस तरह के हादसों की पुनरावृत्ति न हो।

बीकानेर के 75 गांवों में लगाई जाएंगी 1640 सोलर लाइटें

बीकानेर, (निसं)। केंद्रीय कानून मंत्री तथा बीकानेर सांसद अर्जुन राम मेघवाल की एक और पहल तथा प्रयासों से संसदीय क्षेत्र के गांवों में विभिन्न कंपनियों के कॉर्पोरेट सोशल रिस्पॉन्सिबिलिटी (सीएसआर) मद के तहत 1640 सोलर लाइटें लगाई जा रही हैं। केंद्रीय मंत्री मेघवाल ने बताया कि ग्रामीण क्षेत्रों के दौरो के दौरान ग्रामीणों द्वारा गांवों के प्रमुख स्थानों पर सार्वजनिक प्रकाश व्यवस्था को सुदृढ़ करने की मांग की जाती रही है। इसे ध्यान रखते हुए देश की प्रमुख कंपनियों के सीएसआर मद से यह व्यवस्था करवाई गई है। उन्होंने बताया कि इसके तहत संसदीय क्षेत्र 75 गांवों के स्कूलों, मंदिरों, चौराहों और प्रमुख स्थानों पर यह सोलर लाइटें लगाई जाएंगी।

मेघवाल ने बताया कि नोखा, श्रीदुर्गराढ़, लूणकरणसर तथा अनूपगढ़ के 15-15 गांवों में 330-330 तथा खाजुवाला के 15 गांवों में 320 सोलर लाइटें लगाई जाएंगी। इससे आमजन को रात के समय आवागमन में सहूलियत होगी। उन्होंने बताया कि

■ **विभिन्न कंपनियों के सीएसआर मद से करवाया जाएगा कार्य. रात में रोशन होंगे गांवों के प्रमुख स्थान**

यह कार्य प्रारम्भ कर दिया गया है। जल्दी ही इसे पूर्ण भी कर दिया जाएगा। मेघवाल ने बताया कि नोखा विधानसभा के पांचू, काकड़ा और रोड़ा में 30-30 तथा किसनार, सारुंडा, रासीसर पुरोहितान, हिम्मतसर, सर्लुडिया, उडसर, धूपलिया, कुदस, रातडिया, चरकड़ा, रासीसर और शोभाणा में 20-20 सोलर लाइट लगाई जाएंगी। उन्होंने बताया कि श्रीगंगानगर जिले की अनूपगढ़ विधानसभा की नई घड़साना मंडी, रावला 8 पीएसडी-बी तथा दो एसटीआर में 30-30 सोलर लाइटें लगाई जाएंगी। वहीं 3 एमएलडीबी, 2 एलएमपी, 7 केएनडी, 3 एसटीआर, 1 एमएलकेसी जालवाली, 15 केएनडी-बी, 12 केडी गुजरी, 11 केएनडीबी, 5 बीडीबी, 13 केएनडीसी, 4 एलएम और 14 के में 20-20 सोलर लाइटें लगाई जाएंगी। इसी प्रकार लूणकरणसर विधानसभा

क्षेत्र के सिंथल, कालू और महाजन में 30-30, वहीं जोगियासन, मकड़ासर, फूलदेसर, धीरारा स्टेशन, खारड़ा, बामनवाली, सहजरासर, नाथूसर, घेसुरा, मलकीसर, करणीसर और कंकड़वाला में 20-20 सोलर लाइटें लगाई जाएंगी। मेघवाल ने बताया कि खाजुवाला विधानसभा के छलतराढ़ और नालबड़ी में 30-30 तथा कानासर, उदासर, चार बीएम सरदारपुरा, फलावाली, मुठवां का कुआं, खारा, धोलरा, हुसंगसर, पार्वती तलाई, आशापुरा, दंतौर, बलूर और जयमलसर में 20-20 सोलर लाइटें लगाई जाएंगी। उन्होंने बताया कि श्रीगंगानगर जिले की अनूपगढ़ विधानसभा की नई घड़साना मंडी, रावला 8 पीएसडी-बी तथा दो एसटीआर में 30-30 सोलर लाइटें लगाई जाएंगी। वहीं 3 एमएलडीबी, 2 एलएमपी, 7 केएनडी, 3 एसटीआर, 1 एमएलकेसी जालवाली, 15 केएनडी-बी, 12 केडी गुजरी, 11 केएनडीबी, 5 बीडीबी, 13 केएनडीसी, 4 एलएम और 14 के में 20-20 सोलर लाइटें लगाई जाएंगी।

